



6892

بِسْمِ اللَّهِ الرَّحْمَنِ الرَّحِيمِ

سورة الملك (67)

آیت نمبر (1 تا 5)

ط ب ق

(س) طَبَقًا

بادل کا فضا کو ڈھانپ لینا۔ عمارت کی منزل کے اوپر اور منزل ہونا۔

طَبَقٌ

اسم ذات بھی ہے۔ کسی چیز کے اوپر کی چیز۔ منزل کے اوپر کی منزل۔ ﴿لَتَرْكَبُنَّ طَبَقًا عَنُ

طَبَقِي ۝ ﴿84﴾ (الانشقاق: 19) ”تم لوگ لازماً چڑھو گے ایک منزل پر ایک منزل سے۔“

(مفاعله) طَبَقًا مُطَابَقَةً (1) ایک چیز کا دوسری کے مطابق ہونا۔ (2) ایک جیسی چیزوں کا ایک دوسرے کے اوپر ہونا۔ زیر

مطالعہ آیت - 3

ترجمہ

تَبَرَّكَ الَّذِي	بِيَدِهِ	الْمَلِكُ ۙ	وَهُوَ عَلَىٰ كُلِّ شَيْءٍ	قَدِيرٌ ۝ ﴿١﴾
با برکت ہوئی وہ (ذات)	جس کے ہاتھ میں	ساری بادشاہت ہے	اور وہ ہر چیز پر	قدرت رکھنے والا ہے
الَّذِي خَلَقَ	الْمَوْتَ وَالْحَيَاةَ	لِيَبْلُوَكُمْ	أَيُّكُمْ أَحْسَنُ	
جس نے پیدا کیا	موت کو اور حیات کو	تاکہ وہ جانچے تم لوگوں کو (کہ)	تم لوگوں کا کون زیادہ اچھا ہے	
عَمَلًا ۙ	وَهُوَ الْعَزِيزُ الْغَفُورُ ۝ ﴿٢﴾	الَّذِي خَلَقَ	سَبْعَ سَمَاوَاتٍ	طَبَقًا ۙ
بلحاظ عمل کے	اور وہ ہی بالادست ہے بے انتہا بخشنے والا ہے	جس نے پیدا کیا	سات آسمانوں کو	تلیے اوپر ہوتے ہوئے
مَا تَرَىٰ	فِي خَلْقِ الرَّحْمَنِ	مِن تَفْوُوتٍ ۙ	فَارْجِعِ الْبَصَرَ ۙ	
تو نہیں دیکھے گا	رحمان کی تخلیق میں	کسی طرح بھی ہم آہنگ نہ ہونا	پس تو لوٹنا بصارت کو	
هَلْ تَرَىٰ	مِن فُطُورٍ ۝ ﴿٣﴾	ثُمَّ ارْجِعِ الْبَصَرَ	يَنْقَلِبُ إِلَيْكَ الْبَصَرُ	
کیا تو دیکھتا ہے	کچھ بھی شگاف	پھر تو لوٹنا بصارت کو	تو پلٹ آئے گی تیری طرف بصارت	
خَاسِرًا	وَهُوَ حَسِيرٌ ۝ ﴿٤﴾	وَلَقَدْ زَيَّنَّا	السَّمَاءَ الدُّنْيَا	بِهَٰصَاتِجٍ
تھکی ماندی ہوتے ہوئے	اس حال میں کہ وہ ناکام ہوگی	اور بیشک ہم نے سجایا ہے	نزدیکی (دنوی) آسمان کو	چراغوں سے
وَجَعَلْنَاهَا	رُجُومًا	لِلشَّيْطَانِ	وَاعْتَدْنَا لَهُمُ	عَذَابَ السَّعِيرِ ۝ ﴿٥﴾
اور ہم نے بنایا ان (چراغوں) کو	سنگسار کرنے کے ذرائع	شیطانوں کے لیے	اور ہم نے تیار کیا ان کے لیے	بھڑکتی آگ کا عذاب



نوٹ: 1

حدیث میں ہے کہ رسول اللہ نے فرمایا کہ یہ سورۃ عذاب کو روکنے والی اور عذاب سے نجات دلانے والی ہے۔ یہ اپنے پڑھنے والے کو عذاب قبر سے بچائے گی۔ (معارف القرآن)

نوٹ: 2

آیت 2 میں ہے کہ اس نے پیدا کیا موت اور حیات کو۔ حیات کے لیے پیدا کرنے کا لفظ تو اپنی جگہ ظاہر ہے، کہ حیات ایک وجودی چیز ہے۔ لیکن موت جو بظاہر ایک عدم کا نام ہے، اس کے ساتھ تخلیق کا تعلق کس طرح ہوا۔ اس کے جواب میں ائمہ تفسیر سے متعدد اقوال منقول ہیں۔ سب سے زیادہ واضح بات یہ ہے کہ موت عدم محض کا نام نہیں ہے بلکہ روح اور بدن کا تعلق منقطع کر کے روح کو ایک مکان سے دوسرے مکان میں منتقل کرنے کا نام ہے اور یہ ایک وجودی چیز ہے۔ غرض جس طرح حیات ایک حال (یعنی حالت) ہے جو جسم انسانی پر طاری ہوتا ہے، اسی طرح موت بھی ایک ایسا ہی حال ہے۔ (معارف القرآن)

اس دنیا میں انسانوں کے مرنے اور جینے کا یہ سلسلہ اس نے اس لیے شروع کیا ہے کہ ان کا امتحان لے لے کہ کس انسان کا عمل زیادہ بہتر ہے۔ اس مختصر سے فقرے میں بہت سی حقیقتوں کی طرف اشارہ کر دیا گیا ہے۔ اول یہ کہ موت اور حیات اسی کی طرف سے ہے، کوئی دوسرا نہ زندگی بخشنے والا ہے نہ موت دینے والا۔ دوسرے یہ کہ انسان جیسی مخلوق، جسے نیکی اور بدی کرنے کی قدرت عطا کی گئی ہے، اس کی نہ زندگی بے مقصد ہے نہ موت۔ خالق نے اسے یہاں امتحان کے لیے پیدا کیا ہے۔ زندگی اس کے لیے امتحان کی مہلت ہے اور موت کے معنی یہ ہیں کہ اس کے امتحان کا وقت ختم ہو گیا۔ تیسرے یہ کہ اسی امتحان کی غرض سے خالق نے ہر ایک کو عمل کا موقع دیا ہے تاکہ وہ دنیا میں کام کر کے اپنی اچھائی یا برائی کا اظہار کر سکے۔ چوتھے یہ کہ خالق ہی اس بات کا فیصلہ کرنے والا ہے کہ کس کا عمل اچھا ہے اور کس کا بُرا۔ اعمال کی اچھائی اور برائی کا معیار تجویز کرنا امتحان دینے والوں کا کام نہیں ہے بلکہ امتحان لینے والے کا کام ہے۔ اس لیے جو بھی امتحان میں کامیاب ہونا چاہے اسے یہ معلوم کرنا ہوگا کہ امتحان لینے والے کے نزدیک حسن عمل کیا ہے۔ پانچواں نکتہ خود امتحان کے مفہوم میں پوشیدہ ہے اور وہ یہ کہ جس کا جیسا عمل ہوگا اسی کے مطابق اس کو جزا دی جائے گی۔ (تفہیم القرآن)

نوٹ: 3

(آیت 5-7) کا یہ مطلب نہیں ہے کہ یہی تارے شیطانوں پر پھینک مارے جاتے ہیں اور یہ مطلب بھی نہیں ہے کہ شہاب ثاقب صرف شیطانوں کو مارنے ہی کے لیے گراتے ہیں بلکہ مطلب یہ ہے کہ تاروں سے جو بے حد و حساب شہاب ثاقب نکل کر کائنات میں انتہائی تیز رفتاری سے گھومتے رہتے ہیں اور جن کی بارش زمین پر بھی ہر وقت ہوتی رہتی ہے، وہ اس امر میں مانع ہے کہ زمین کے شیاطین عالم بالا میں جا سکیں۔ اگر وہ اوپر جانے کی کوشش کریں بھی تو یہ شہاب ثاقب انہیں مار بھگاتے ہیں۔

رہا یہ سوال کہ ان شہابیوں کی حقیقت کیا ہے، تو اس بارے میں انسان کی معلومات اس وقت تک کسی قطعی تحقیق سے قاصر ہیں۔ تاہم جس قدر بھی حقائق اور واقعات اب تک انسان کے علم میں آئے ہیں اور زمین پر گرے ہوئے شہابیوں کے معائنے سے جو معلومات حاصل کی گئی ہیں ان کے بناء پر سائنس دانوں میں سب سے زیادہ مقبول نظریہ یہی ہے کہ یہ شہابیے کسی سیارے کے انفجار کی بدولت نکل کر خلا میں گھومتے رہتے ہیں اور پھر کسی وقت زمین کی کشش کے دائرے میں آکر ادھر کا رخ کر لیتے ہیں۔ (تفہیم القرآن)

آیت نمبر (6 تا 14)

(آیت 7-8) اِذَا اور كَلِمًا حرف شرط ہیں۔ اس لیے افعال ماضی کا ترجمہ مستقبل میں ہوگا۔ تَمَيَّزُوا کی پہچان یہ ہے کہ نہ تو یہ تَمَيَّزُوا (باب تفعیل کا ماضی) ہے اور نہ ہی یہ تَمَيَّزُوا (باب تفعیل کا مضارع) ہے، اس سے معلوم ہوا کہ یہ باب تفعیل کا مضارع تَمَيَّزُوا ہے جس کی ایک تاگری ہوئی ہے۔ حَازِنٌ کی جمع حَاذِنَةٌ ہے۔ یہاں یہ سَمَعَلٌ کا فاعل اسم ظاہر ہے اس لیے فاعل جمع ہونے کے باوجود فعل سَمَعَلٌ واحد آیا ہے (آیت 9) قَالُوا سے پہلے کوئی حرف شرط نہیں ہے لیکن پھر بھی فعل ماضی کا ترجمہ مستقبل میں ہوگا کیونکہ یہ قیامت کا بیان ہے۔ (دیکھیں آیت 2-27، نوٹ 3)۔ اِنْ اَنْتُمْ اِلَّا فِي ضَلَالٍ كَبِيرٍ میں اِنْ کی بعد اِلَّا آرہا ہے۔ اس سے معلوم ہوا کہ یہ اِنْ نافیہ

ترکیب



ہے۔ (آیت - 10) اس آیت کے مختلف ترجمے ممکن ہیں۔ لَوْ کو شرطیہ (اگر) مان کر بھی ترجمہ ہو سکتا ہے اور اسے تمنی (کاش) مان کر بھی ترجمہ ہو سکتا ہے۔ دونوں ترجمے درست مانے جائیں گے۔ اسی طرح كُنَّا نَسْمَعُ کو ماضی استمراری بھی مانا جا سکتا ہے اور كُنَّا نَسْمَعُ کو ناقص مان لیں تو اس میں شامل نَحْنُ کی ضمیر اس کا اسم اور نَسْمَعُ اس کی خبر ہوگی۔ دونوں ترجمے درست ہوں گے۔ (آیت - 11) سَحَقًا کسی فعل محذوف کا مفعول ہونے کی وجہ سے حالت نصب میں ہے۔ (آیت - 14) اس کے بھی دو ترجمے ممکن ہیں، ایک یہ کہ آلا کو حرف تشبیہ (خبردار - سن لو) مان کر ترجمہ کیا جائے۔ دوسرے یہ کہ ہمزہ کو استفہامیہ (کیا) مان کر اور لَا یَعْلَمُ کو فعل نفی مان کر ترجمہ کیا جائے۔ دونوں ترجمے درست ہوں گے۔

ترجمہ

وَالَّذِينَ كَفَرُوا	پَرِيهِمْ	عَذَابٌ جَهَنَّمَ ط	وَوَيْسُ	الْبَصِيرُ ①
اور ان کے لیے جنہوں نے انکار کیا	اپنے رب کا	جہنم کا عذاب ہے	اور بہت بری ہے (وہ)	لوٹنے کی جگہ
إِذَا أُلْقُوا فِيهَا	سَمِعُوا لَهَا	شَهِيقًا	وَوَهِيَ تَقْوُرًا ②	تَكَادُ تَبْكِي ③
جب وہ ڈالے جائیں گے اس میں	تو وہ سنیں گے اس میں	ریننے والی آواز	اس حال میں کہ وہ ابلیتی ہوگی	قریب ہے کہ وہ پھٹ پڑے گی
مِنَ الْعِظِطِ ط	كَلْبًا	أُلْقِيَ فِيهَا فَوْجٌ	سَأَلَهُمْ	أَلَمْ يَأْتِكُمْ
شدید غصہ سے	جب کبھی بھی	ڈالا جائے گا اس میں کسی گروہ کو	تو پوچھیں گے ان سے	کیا نہیں پہنچا تمہارے پاس
نَذِيرٌ ④	قَالُوا بَلَىٰ	قَدْ جَاءَنَا	نَذِيرٌ ⑤	فَكَذَّبْنَا وَقُلْنَا
کوئی خبردار کرنے والا	وہ لوگ کہیں گے کیوں نہیں	آچکا تھا ہمارے پاس	ایک خبردار کرنے والا	تو ہم نے جھٹلایا اور ہم نے کہا
مَا نَزَّلَ اللَّهُ	مِنْ شَيْءٍ ⑥	إِنْ أَنْتُمْ إِلَّا	فِي ضَلَالٍ كَبِيرٍ ⑦	
نہیں اتاری اللہ نے	کوئی بھی چیز	نہیں ہوتی (خبردار کرنے والے) لوگ مگر	ایک بڑی گمراہی میں	
وَقَالُوا	لَوْ كُنَّا نَسْمَعُ	أَوْ نَعْقِلُ	مَا كُنَّا فِي أَصْحَابِ السَّعِيرِ ⑧	
اور وہ (جہنمی) لوگ کہیں گے	کاش ہم سنا کرتے	یا عقل استعمال کیا کرتے	تو ہم نہ ہوتے آگ والوں میں	
فَاعْتَرَفُوا بِذَنبِهِمْ ⑨	فَسَحَقًا	لِأَصْحَابِ السَّعِيرِ ⑩	إِنَّ الَّذِينَ يَخْشَوْنَ رَبَّهُمْ	
پھر وہ لوگ اعتراف کریں گے اپنے گناہ کا	(تو ثابت ہوگی) دوری (رحمت سے)	آگ والوں کے لیے	بیشک جو لوگ مرعوب رہتے ہیں اپنے رب سے	
بِالْغَيْبِ	لَهُمْ مَغْفِرَةٌ	وَأَسْرَوْا قَوْلَكُمْ	أَوْ اجْهَرُوا بِهِ ط	إِنَّهُ عَلِيمٌ
ان دیکھے میں	ان کے لیے مغفرت ہے	اور تم لوگ چھپاؤ اپنی بات کو	یا نمایاں کرو اس کو	بیشک وہ (تو) جاننے والا ہے



بِذَاتِ الصُّدُورِ ⑩	أَ	لَا يَعْلَمُ	مَنْ خَلَقَ ط	وَهُوَ اللَّطِيفُ	الْخَبِيرُ ⑪
سینوں والی (بات) کو (بھی)	کیا	نہیں جانے گا	وہ جس نے پیدا کیا	در آنحالیکہ وہی باریک بین ہے	باخبر ہے

نوٹ: 1 آیت - 7 میں شَهِيقٌ کا لفظ استعمال ہوا ہے جو گدھے کی سی آواز کے لیے بولا جاتا ہے۔ اس فقرے کے معنی یہ بھی ہو سکتے ہیں کہ یہ خود جہنم کی آواز ہوگی، اور یہ بھی ہو سکتے ہیں کہ یہ آواز جہنم سے آرہی ہوگی جہاں ان سے پہلے گرے ہوتے لوگ چیخیں مار رہے ہوں گے۔ اس دوسرے مفہوم کی تائید سورۃ ہود کی آیت - 106 سے ہوتی ہے جس میں فرمایا گیا ہے کہ دوزخ میں یہ دوزخی لوگ ہانپیں گے اور پھنکاریں گے اور پہلے مفہوم کی تائید سورۃ فرقان کی آیت - 12 سے ہوتی ہے جس میں ارشاد ہوا ہے کہ دوزخ میں جاتے ہوئے یہ لوگ دور ہی سے اس کے غضب اور جوش کی آوازیں سنیں گے۔ اس بنا پر صحیح یہ ہے کہ خود جہنم کا بھی ہوگا اور جہنمیوں کا بھی۔ (تفہیم القرآن)

آیت نمبر (15 تا 22)

ترکیب (آیت - 15) رِزْقِهِ کی ضمیر هُوَ الَّذِي کے لیے ہے۔ اِذَا اَلْاَرْضُ کے لیے ہوتی تو رِزْقَهَا آتا۔ (آیت - 17-18) نَذِيرٍ اور نَكِيرٍ کی ر پر کسرہ بتا رہی ہے کہ ان کے آگے یاے متکلم مخدوف ہیں اور یہ دراصل نَذِيرٍ مِی اور نَكِيرٍ مِی ہیں (آیت - 20) اَمَّنْ دراصل اَمْرٌ مَن ہے جس کو ملا کر لکھا گیا ہے۔ (آیت - 21) اَمْسَاكَ میں شامل هُوَ کی ضمیر کو اگر قریبی مرجع لهذا الَّذِي کے لیے مانیں تو جملہ بے معنی ہو جاتا ہے۔ اس سے معلوم ہوا کہ یہ ضمیر اَلرَّحْمٰن کے لیے ہے۔ (آیت - 22) يَمْسِيْ فَعْلٌ لازم ہے۔ اس لیے مُكِبًا اور سَوِيًا اس کے مفعول نہیں ہو سکتے بلکہ یہ حال ہیں۔

ترجمہ

هُوَ الَّذِي جَعَلَ لَكُمْ اَلْاَرْضَ	ذُلُوًا	فَاْمْسُوْا فِيْ مَنَاكِبِهَا
وہ ہے جس نے بنایا تمہارے لیے زمین کو	رام (تا بعد از) کی ہوئی	پس تم لوگ چلو اس کے کندھوں (راستوں) میں

وَكُلُوْا مِنْ رِّزْقِهِ ط	وَالْبِيْهِ النَّشُوْرُ ⑩	ءَاْمِنْتُمْ	مَّنْ فِي السَّمَآٰءِ
اور کھاؤ اس (اللہ) کے رزق میں سے	اور اس ہی کی طرف دوبارہ اٹھنا ہے	کیا تم لوگ امن میں (نڈر) ہو گئے	اُس سے جو آسمان میں ہے

اَنْ يَّخْسِفَ	بِكُمْ اَلْاَرْضَ	فَاِذَا هِيَ تَمُوْرٌ ⑪	اَمْرٌ اَمِنْتُمْ
(اس سے) کہ وہ دھنسا دے	تمہارے ساتھ زمین کو	پھر جب ہی وہ کپکپاتی ہو	یا تم لوگ امن میں ہو گئے

مَّنْ فِي السَّمَآٰءِ	اَنْ يُرْسِلَ عَلَيْكُمْ	حٰصِبًا	فَسَتَعْلَمُوْنَ كَيْفَ	نَذِيْرٌ ⑫
اُس سے جو آسمان میں ہے	کہ وہ بھیج دے تم لوگوں پر	کنکریاں مارنے والی تند ہوا	پھر تم جان لو گے (کہ) کیسا تھا	میرا خبردار کرنے والا

وَلَقَدْ كَذَّبَ	الَّذِيْنَ مِنْ قَبْلِهِمْ	فَكَيْفَ كَانَ	نَكِيْرٌ ⑬
اور بیشک جھٹلا چکے ہیں	وہ لوگ جو ان سے پہلے تھے	تو (دیکھو کہ) کیسا تھا	میرا عدم عرفان

اَوْ لَمْ يَرَوْا	اِلَى الطَّيْرِ فَوْقَهُمْ	صَلٰٓتٍ	وَيَقْبِضْنَ ط	مَا يُسْكِنْنَ
اور کیا انہوں نے غور ہی نہیں کیا	پرندوں کی طرف اپنے اوپر	صف بچھانے (پھیلانے) والے ہوتے ہوئے	اور سمیٹتے ہوئے	نہیں تھا متان کو (کوئی)



إِلَّا الرَّحْمَنُ ط	إِنَّهُ بِكُلِّ شَيْءٍ عَم	بَصِيرًا ⑩	أَمَّنْ هَذَا الَّذِي	هُوَ الَّذِي لَمْ
سوائے رحمن کے	پیشک وہ ہر چیز کو	دیکھنے والا ہے	یا کون یہ ہے جو (کہ)	وہ ہو ایسا شکر تمہارے لیے
يَنْصُرْكُمْ	مَنْ دُونَ الرَّحْمَنِ ط	إِن الْكٰفِرُونَ	إِلَّا فِي غُرُورٍ ⑪	
جو مدد کرے تمہاری	رحمن کے بجائے	نہیں ہیں کافر لوگ	مگر کچھ فریبوں میں (بتلا)	
أَمَّنْ هَذَا الَّذِي	يَرْزُقُكُمْ	إِنْ أَمْسَكَ رِزْقَهُ	بَلْ لَّجُّوا	فِي عُتُوٍّ
یا کون یہ ہے جو	روزی دے تم کو	اگر وہ (رحمن) روک لے اپنا رزق	بلکہ وہ لوگ اڑے رہے	سرکشی کرنے میں
وَأَنْفُورٍ ⑫	أَمَّنْ يَنْشِي	مُكِبًّا	عَلَى وَجْهَةٍ	
اور بیزاریوں میں	تو کیا وہ جو چلتا ہے	اوندھا کرنے والا ہوتے ہوئے (خود کو)	اپنے چہرے کے بل	
أَهْدَى	أَمَّنْ يَنْشِي	سَوِيًّا	عَلَى صِرَاطٍ مُسْتَقِيمٍ ⑬	
زیادہ ہدایت پر ہے	یادہ چلتا ہے	کامل (سیدھا) ہوتے ہوئے	ایک سیدھے راستے پر	

نوٹ: 1 فرمایا کہ زمین کو تمہارے لیے ہم نے ایسا مطبوع بنا دیا کہ تم اس کے موندھوں (کندھوں) پر چڑھتے پھرو۔ مطلب یہ ہے کہ زمین کو حق تعالیٰ نے ایک ایسا قوام (مادہ) بخشا ہے کہ نہ تو پانی کی طرح بہنے والا ہے، نہ روئی اور کچھ کی طرح دبنے والا، کیونکہ زمین ایسی ہوتی تو اس پر کسی انسان کا ٹھہرنا ناممکن ہوتا۔ اسی طرح زمین کو لوہے یا پتھر کی طرح سخت بھی نہیں بنایا۔ اگر ایسا ہوتا تو اس میں درخت اور کھیتی نہ بوئی جاسکتی، کنویں اور نہریں نہ کھودی جاسکتیں اور اس کو کھود کر اونچی عمارتوں کی بنیاد نہ رکھی جاسکتی۔ اس قوام (نرم مادے) کے ساتھ اس کو ایسا سکون بخشا کہ اس پر عمارتیں ٹھہر سکیں اور چلنے پھرنے والوں کو لغزش نہ ہو۔ (معارف القرآن)

نوٹ: 2 مَنْ فِي السَّمَاءِ کا یہ مطلب نہیں ہے کہ اللہ تعالیٰ آسمان میں رہتا ہے بلکہ یہ بات اس لحاظ سے فرمائی گئی ہے کہ انسان فطری طور پر جب خدا سے رجوع کرنا چاہتا ہے تو آسمان کی طرف دیکھتا ہے۔ دعا مانگتا ہے تو آسمان کی طرف ہاتھ اٹھاتا ہے۔ اللہ تعالیٰ کی بھیجی ہوئی کتابوں کو کتب سماوی کہا جاتا ہے۔ اس طرح کی باتوں سے ظاہر ہوتا ہے کہ یہ بات کچھ انسان کی فطرت ہی میں ہے کہ وہ جب خدا کا تصور کرتا ہے تو اس کا ذہن آسمان کی طرف جاتا ہے۔ اسی بات کو ملحوظ رکھ کے اللہ تعالیٰ کے متعلق یہاں مَنْ فِي السَّمَاءِ کے الفاظ استعمال کیے گئے ہیں۔ اس میں اس شبہ کی کوئی گنجائش نہیں ہے کہ قرآن اللہ تعالیٰ کو آسمان میں مقیم قرار دیتا ہے۔ یہ شبہ آخر کیسے پیدا ہو سکتا ہے جب کہ اسی سورہ ملک کے آغاز میں فرمایا جا چکا ہے کہ جس نے تہہ بہ تہہ سات آسمان پیدا کیے اور سورہ بقرہ میں ارشاد ہوا ہے فَأَيُّنَّمَا تَوَلَّوْا فَتَمَّ وَجْهَ اللَّهِ (پس تم جدھر بھی رخ کرو اس طرف اللہ کا رخ ہے) (تفہیم القرآن)

نوٹ: 3 آیت 22۔ میں اس بات کی وضاحت فرمائی ہے کہ ان لوگوں پر ہدایت کی راہ کیوں نہیں کھل رہی ہے اور سمجھانے کے باوجود یہ گمراہی میں بھٹک رہے ہیں۔ فرمایا کہ یہ لوگ اپنی خواہشوں کے غلام ہیں۔ جس طرح کتا زمین کو سونگتا ہوا چلتا ہے کہ شائد کوئی چیز کھانے کی مل جائے۔ اسی طرح ان لوگوں کی رہنما بھی عقل کے بجائے ان کی خواہش ہے اور یہ سر جھکائے، آنکھیں بند کیے اپنی خواہش کے پیچھے چل رہے ہیں۔ خواہش کے پیچھے چلنے والا کبھی ہدایت کی راہ نہیں پاسکتا۔ ہدایت کی راہ اس کو ملتی ہے جو سیدھی راہ پر سرائٹھا کر دہنے بائیں اور آگے پیچھے کا جازہ لیتا ہوا چلتا ہے۔ اللہ تعالیٰ نے اسی لیے انسان کو مستوی القامت پیدا کیا، جانوروں کی طرح زمین کی طرف جھکا ہوا نہیں پیدا کیا۔ لیکن بہت سے انسان جانوروں ہی کی روش کی تقلید کرتے ہیں۔ اس طرح وہ اس اعلیٰ خصوصیت کو کھو بیٹھتے ہیں جو انسان کا اصلی شرف ہے۔ یہ امر یہاں ملحوظ



6892

رہے کہ خواہش کے پیچھے چلنے والوں کی مثال قرآن میں جگہ جگہ جانوروں سے دی گئی ہے۔ (تدبر قرآن)

آیت نمبر (23 تا 30)

ترجمہ

قُلْ	هُوَ الَّذِي أَنْشَأَكُمْ	وَجَعَلَ لَكُمْ	السَّمْعَ وَالْأَبْصَارَ وَالْأَفْئِدَةَ ط
آپ کہیے	وہ، وہ ہے جس نے اٹھایا تم لوگوں کو	اور بنائے تمہارے لیے	سماعت اور بصارتیں اور دل
قَلِيلًا مَّا تَشْكُرُونَ ٢٣	قُلْ هُوَ الَّذِي	ذَرَأَكُمْ فِي الْأَرْضِ	وَالِيهِ تُحْشَرُونَ ٢٤
بہت تھوڑا تم لوگ شکر کرتے ہو	آپ کہیے وہ، وہ ہے جس نے	بکھیرا تم لوگوں کو زمین میں	اور اس کی طرف ہی تم لوگ اکٹھا کیے جاؤ گے
وَيَقُولُونَ	مَتَىٰ هَذَا الْوَعْدُ	إِنْ كُنْتُمْ صَادِقِينَ ٢٥	قُلْ إِنَّمَا الْعِلْمُ
اور یہ لوگ کہتے ہیں	کب ہے یہ وعدہ	اگر تم لوگ سچے ہو	آپ کہیے اور علم تو بس
عِنْدَ اللَّهِ ٢٦	وَإِنَّمَا أَنَا	نَذِيرٌ مُّبِينٌ ٢٧	
اللہ کے پاس ہے	اور میں تو صرف	ایک کھلا خبردار کرنے والا ہوں	
فَلَمَّا رَأَوْهُ	زُلْفَةً	سَبَّحْتِ	
پھر جب وہ دیکھیں گے اُس (وعدہ) کو	قریب میں	تو بگاڑے جائیں گے	
وَجُوهَ الَّذِينَ كَفَرُوا	وَقِيلَ هَذَا الَّذِي	كُنْتُمْ بِهِ تَدَّعُونَ ٢٨	قُلْ ادْعَيْتُمْ
ان لوگوں کے چہرے جنہوں نے کفر کیا	اور کہا جائے گا یہ ہے وہ	تم لوگ جس کو مانگا کرتے تھے	آپ کہیے کیا تم لوگوں نے غور کیا
إِنْ أَهْلَكْنِي اللَّهُ	وَمَنْ مَعِيَ	أَوْ رَحِمَنَا ٢٩	فَمَنْ يُجِيرُ الْكَافِرِينَ
اگر ہلاک کر دے مجھ کو اللہ	اور ان کو (بھی) جو میرے ساتھ ہیں	یا رحم کرے ہم پر	تو کون بچائے گا کافروں کو
مِنْ عَذَابِ آيَاتِهِ ٣٠	قُلْ هُوَ الرَّحْمَنُ	أَمْتًا بِهِ	وَعَلَيْهِ تَوَكَّلْنَا ٣١
ایک دردناک عذاب سے	آپ کہیے وہی رحمن ہے	ہم ایمان لائے جس پر	اور اس پر ہی ہم نے بھروسہ کیا
فَسَتَعْلَمُونَ مَنْ هُوَ	فِي ضَلَالٍ مُّبِينٍ ٣٢	قُلْ ادْعَيْتُمْ	
پس تم لوگ جان لو گے کون وہ ہے جو	ایک کھلی گمراہی میں ہے	آپ کہیے کیا تم لوگوں نے غور کیا	
إِنْ أَصْبَحَ مَاؤُكُمْ	غَوْرًا	فَمِنْ يَأْتِيكُمْ	بِمَاءٍ مَّعِينٍ ٣٣
اگر ہو جائے تمہارا پانی	زمین میں جذب	تو کون لائے گا تمہارے پاس	کچھ رواں پانی



آیت - 23۔ میں اعضاء انسانی میں اُن تین اعضاء کا ذکر ہے جن پر علم و ادراک اور شعور موقوف ہے۔ فلاسفہ نے علم و ادراک کے پانچ ذریعے بیان کیے ہیں جن کو حواسِ خمسہ کہا جاتا ہے۔ ان پانچ چیزوں میں سے صرف دو کا ذکر کیا ہے یعنی کان اور آنکھ۔ وجہ یہ ہے کہ سونگھنے، چکھنے اور چھونے سے بہت کم چیزوں کا علم انسان کو حاصل ہوتا ہے۔ اس کی معلومات کا بڑا مدار سننے اور دیکھنے پر ہے۔ اور ان میں بھی سننے کو مقدم کیا گیا ہے۔ غور کرو تو معلوم ہوگا کہ انسان کو اپنی عمر میں جتنی معلومات ہوتی ہیں ان میں سنی ہوئی چیزیں بہ نسبت دیکھی ہوئی چیزوں کے بدرجہا زائد ہوتی ہیں۔ بیشتر معلومات انسانی انہیں دورا ہوں سے حاصل ہوتی ہیں اور تیسری چیز قلب پر موقوف ہے۔ جبکہ فلاسفہ (یعنی فلسفی لوگ) دماغ کو اس کا مرکز مانتے ہیں۔ (معارف القرآن)۔

نوٹ: 1

حواسِ خمسہ سے حاصل شدہ معلومات کے ضمن میں دماغ یعنی عقل اور دل، دونوں کا اپنا اپنا ایک رول ہے جس کی وضاحت آیت - 179/7، نوٹ - 2 میں کی جا چکی ہے۔ اسے دوبارہ دیکھ لیں۔ (مرتب)

آیت - 24۔ میں اس حقیقت کی یاد دہانی کر دی ہے کہ ایک کسان اپنے کھیت میں کوئی فصل بوتا ہے، اس کو کھاد اور پانی دیتا ہے، چرند پرند سے اس کی حفاظت کرتا ہے تو ہر دیکھنے والا بن بتائے یہ جانتا ہے کہ ایک دن وہ اس کو کاٹے گا اور اس کے دانے اور بھس کو الگ الگ کرے گا۔ آخر یہ واضح حقیقت خدا کے متعلق تمہاری سمجھ میں کیوں نہیں آتی۔ اگر تم عقل سے کام لو (آیت - 23 کے حوالے سے) تو یہ واضح حقیقت نہایت آسانی سے سمجھ میں آجانی چاہیے کہ جس خدا نے تم کو زمین میں بویا (پھیلا یا) ہے اور تمہاری پرورش کر رہا ہے وہ تم کو یونہی نہیں چھوڑ رکھے گا، بلکہ وہ اپنی بوئی ہوئی فصل کاٹ کر اپنے کھلیان میں جمع کرے گا۔ پھر اس کے دانے کو بھس سے الگ کرے گا اور اس کو کھتے میں جمع کر کے بھس کو جلا دے گا۔ یہ امر واضح رہے کہ قرآن نے یہاں جو حقیقت نہایت سادہ لفظوں میں بیان کر دی ہے، قدیم صحیفوں خصوصاً انجیل میں مختلف اسلوبوں سے بیان ہوئی ہے۔ (تدبر قرآن)

نوٹ: 2

آخر سورۃ میں (آیت - 30) پھر ایک جملہ میں یہ ارشاد فرمایا کہ زمین پر بسنے والو اور اس کو کھود کر کنویں بنانے والو اور اس کے پانی سے اپنے پینے پلانے اور نباتات اگانے کا کام لینے والو، اس بات کو مت بھولو کہ یہ سب چیزیں کوئی تمہاری ذاتی جاگیر نہیں ہیں، بلکہ صرف حق تعالیٰ کا عطیہ ہیں۔ پانی اس نے برسایا، پانی کو برف کی شکل میں پہاڑوں کی چوٹیوں پر اس نے لاد دیا، پھر برف کو آہستہ آہستہ پگھلا کر پہاڑوں کے عروق کے ذریعہ زمین کے اندر اس نے اتارا اور بغیر کسی پائپ لائن کے پوری زمین میں اس کا ایسا جال پھیلا دیا کہ جہاں چاہو زمین کھود کر پانی نکال لو۔ مگر یہ پانی اس نے زمین کی اوپری سطح پر رکھا ہے جس کو چند فٹ یا چند گز زمین کھود کر نکالا جاسکتا ہے۔ یہ مالک و خالق کا عطیہ ہے اگر وہ چاہے تو اس پانی کو زمین کی نیچے کی سطح پر اتار دے جہاں تک تمہاری رسائی ممکن نہ ہو۔ تو تمہاری کون سی طاقت ہے جو اس جاری پانی کو حاصل کر سکے۔ حدیث میں ہے کہ جب آدمی اس آیت کی تلاوت کرے تو اس کو کہنا چاہیے اَللّٰهُ رَبُّ الْعٰلَمِیْنَ۔ یعنی اللہ ہی پھر اس کو لاسکتا ہے، ہماری کسی کی طاقت نہیں۔ (معارف القرآن)

نوٹ: 3



بِسْمِ اللّٰهِ الرَّحْمٰنِ الرَّحِیْمِ

سورة القلم (68)

آیت نمبر (1 تا 16)

ترجمہ

ن	وَالْقَلَمِ	وَمَا يَسْطُرُونَ ①	مَا أَنْتَ بِنِعْمَةِ رَبِّكَ	بِسَجُونٍ ②
-	قلم ہے قلم کی	اور اس کی جو وہ لکھتے ہیں	نہیں ہیں آپ اپنے رب کی نعمت کے سبب سے	کوئی مجنون
وَإِنَّ لَكَ	لَاجْرًا	عَذِبَ مَنْوُونٍ ③	وَإِنَّكَ	لَعَلَىٰ خُلُقٍ عَظِيمٍ ④
اور بیشک آپ کے لیے	یقیناً ایک ایسا اجر ہے جو	منقطع ہونے والا نہیں ہے	اور بیشک آپ	یقیناً عظیم اخلاقیات پر ہیں
فَسَتُبْصِرُ	وَيُبْصِرُونَ ⑤	بِأَيْسَكُمُ	الْمَفْتُونُ ⑥	إِنَّ رَبَّكَ هُوَ أَعْلَمُ
پس آپ دیکھیں گے	اور یہ لوگ (بھی) دیکھ لیں گے	تمہارے کس کے ساتھ	بتلاؤ فتنہ (شخص) ہے	بیشک آپ کا رب ہی خوب جاننے والا ہے
بِمَنْ صَلَّى	عَنْ سَبِيلِهِ ⑦	وَهُوَ أَعْلَمُ بِالْمُهْتَدِينَ ⑧	فَلَا تُطِيعُ الْمُكِدَّيْنِ ⑨	
اس کو جو بھٹک گیا	اس کے راستے سے	اور وہ ہی خوب جاننے والا ہے ہدایت پانے والوں کو	تو آپ گہنامت مانیں جھٹلانے والوں کا	
وَدُّوا	لَوْ تَدَّهِنُ	فَيَدُّهُنَّ ⑩	وَلَا تُطِيعُ	كُلَّ حَلَّافٍ
ان لوگوں نے خواہش کی	کاش آپ ڈھیلے پڑیں	تو وہ لوگ بھی ڈھیلے پڑیں گے	تو آپ گہنامت مانیں	کسی بھی بہت قسم کھانے والے کا
مَّهِينٍ ⑪	هَمَّازٍ	مَّشَّاءٍ	بِنَيْمٍ ⑫	مَّمَاعٍ لِلْخَيْرِ
کسی بے وقعت کا	کسی کثرت سے طعن دینے والے کا	بہت چننے والا	چغلی کے ساتھ	بہت منع کرنے والا کسی بھی بھلائی سے
مُعْتَدٍ	أَثِيمٍ ⑬	عُتْبٍ	زَنِيمٍ ⑭	أَنْ كَانَ
زیادتی کرنے والا	پکا گنہگار	بد مزاج	بد ذات بھی	(اس لیے) کہ وہ ہوا
ذَامَالٍ وَبَنِينٍ ⑮	إِذَا تُتْلَىٰ عَلَيْهِ	إِنَّمَا	قَالَ	
مال اور بیٹوں والا	جب بھی پڑھ کر سنائی جاتی ہیں اس کو	ہماری آیتیں	تو وہ کہتا ہے	
أَسَاطِيرُ الْأَوَّلِينَ ⑯	سَنَسِيحًا	عَلَىٰ الْخُرُطُومِ ⑰		
پہلے لوگوں کی داستانیں ہیں	ہم داغ دیں گے اس کو	سونڈ (ناک) پر		

رسول کریم کے وجود میں حق تعالیٰ نے تمام ہی اخلاق فاضلہ بدرجہ کمال جمع فرمادیئے تھے۔ خود آنحضرتؐ نے فرمایا کہ مجھے اس کام کے لیے بھیجا گیا ہے کہ میں اعلیٰ اخلاق کی تکمیل کروں۔ حضرت انسؓ فرماتے ہیں کہ میں نے دس سال رسول اللہؐ کی خدمت کی اس پوری مدت میں جو کام میں نے کیا، آپؐ نے کبھی یہ نہیں فرمایا کہ ایسا کیوں کیا اور جو کام نہیں کیا اس پر کبھی یہ نہیں فرمایا کہ یہ کام کیوں نہیں کیا۔ بی بی عائشہؓ فرماتی ہیں کہ

نوٹ: 1



رسول اللہ نے کبھی اپنے ہاتھ سے کسی کو نہیں مارا۔ جہاد فی سبیل اللہ کے۔ آپ نے نہ کسی خادم کو، نہ کسی عورت کو کبھی مارا۔ ان میں سے کسی سے کسی سے خطا و لغزش بھی ہوئی تو اس کا انتقام نہیں لیا۔ ججز اس کے کہ اللہ کے حکم کی خلاف ورزی کی ہو تو شرعی سزا جاری فرمائی۔ آپ نے فحش نہ گوئے نہ فحش کے پاس جاتے تھے، نہ بازار میں شور و شغب کرتے تھے۔ برائی کا بدلہ کبھی برائی سے نہیں دیتے تھے بلکہ معافی اور درگزر کا معاملہ فرماتے تھے۔ اور حضرت ابو درداءؓ فرماتے ہیں کہ رسول اللہ نے فرمایا کہ میزان عمل میں خلق حسن کے برابر کسی عمل کا وزن نہیں ہوگا۔ اور اللہ تعالیٰ گالی گلوچ کرنے والے بد زبان سے بغض رکھتے ہیں۔ ایک اور حدیث میں ہے کہ رسول اللہ نے فرمایا کہ مسلمان اپنے حسن خلق کی بدولت اس شخص کا درجہ حاصل کر لیتا ہے جو ہمیشہ رات کو عبادت میں جاگتا اور دن بھر روزہ رکھتا ہو۔ اور حضرت معاذؓ نے فرمایا کہ مجھے یمن کا عامل (گورنر) مقرر کر کے بھیجنے کے وقت آخری وصیت جو آپ نے مجھے اس وقت فرمائی جبکہ میں اپنا ایک پاؤں رکاب میں رکھ چکا تھا، وہ یہ تھی کہ اے معاذؓ لوگوں سے حسن خلق کا برتاؤ کرنا۔ (معارف القرآن)

نوٹ: 1

آیت - 10 - کو سابقہ آیت فَلَا تُطِيعُ الْمُكْذِبِينَ پر عطف کر کے تاکید کے ساتھ پھر تہنید فرمائی کہ تم ہر لپٹے ذلیل کی باتوں پر کان نہ دھرو۔ یہ اشارہ کسی خاص شخص کی طرف نہیں ہے بلکہ قریش کی پوری قیادت کی اخلاقی پستی کی تصویر آگے کی چند آیتوں میں کھینچ دی گئی ہے اور مقصود یہ دکھانا ہے کہ ایک طرف پیغمبر کا بے مثال خلق عظیم ہے اور دوسری طرف قریش کے لیڈروں کا یہ کردار ہے جو بیٹا ہو رہا ہے۔ ان دونوں کے سامنے رکھ کر ہر منصف مزاج فیصلہ کر سکتا ہے کہ کون کس انجام سے دوچار ہونے والا ہے۔

یہ بات کہ یہاں کسی خاص شخص کا نہیں بلکہ قریش کی پوری قیادت کا کردار بیان ہو رہا ہے، مختلف پہلوؤں سے واضح ہے۔ (۱) اس کا عطف اَلْمُكْذِبِينَ پر ہے اور مُكْذِبِينَ سے مراد ظاہر ہے کہ کوئی متعین شخص نہیں بلکہ قریش کی پوری قیادت ہے۔ (۲) لفظ كَلَّ بھی اس بات کی دلیل ہے کہ یہاں کسی متعین شخص کا کردار زیر بحث نہیں ہے بلکہ جماعت کا کردار ہے۔ (۳) یہاں جو کردار بیان ہوا ہے وہ قریش کی پوری قیادت پر تو ٹھیک ٹھیک منطبق ہو جاتا ہے لیکن ہر بات اگر کسی ایک شخص پر منطبق کرنے کی کوشش کی جائے تو تکلف کرنا پڑے گا۔ (تدبر قرآن)

آیت نمبر (17 تا 33)

ص ر م

(۱) کسی چیز کا ٹوٹنا (لازمًا) کسی چیز کو کاٹنا (متعدی)۔ زیر مطالعہ آیت - 17 -
صَرَمًا (ض)
اسم الفاعل ہے۔ کاٹنے والا۔ زیر مطالعہ آیت - 22 -
صَارِمٌ
فَعِيلٌ کے وزن پر صفت ہے اسم المفعول کے معنی میں۔ کاٹا ہوا۔ پھر اس فصل کے لیے بھی آتا ہے جو
صَرِيمٌ
کاٹ لی گئی ہو اور اس زمین کے لیے بھی جس کی فصل کاٹ لی گئی ہو۔ زیر مطالعہ آیت - 20 -

ح ر د

(۱) منع کرنا۔ (۲) ارادہ کرنا۔
حَزْدًا (ض)
اسم ذات بھی ہے۔ ارادہ۔ زیر مطالعہ آیت - 25 -
حَزْدٌ



(آیت - 17) بَكَوْنُهُمْ میں هُمْ کی ضمیر اہل مکہ کے لیے ہے۔ اَقْسَمُوا میں شامل هُمْ کی ضمیر فاعلی اَصْحَابِ الْجَنَّةِ کے لیے ہے۔ (آیت - 24) یہاں پر لَا يَدْخُلْنَ کے دو امکانات ہیں۔ ایک یہ کہ اس کو مضارع منفی مانا جائے جس پر نون ثقیلہ داخل ہوا ہے۔ ایسی صورت میں ترجمہ ہوگا ”ہرگز داخل نہیں ہوگا۔“ دوسرا یہ کہ اس کو لائے نبی غائب لَا يَدْخُلْ مانا جائے جس پر نون ثقیلہ داخل ہوا ہے۔ اس کا ترجمہ ہوگا ”چاہے کہ ہرگز داخل نہ ہو۔“ سیاق و سباق کے لحاظ سے دوسرے امکان کو ترجیح دینا بہتر ہے۔

ترجمہ

إِنَّا بَكَوْنُهُمْ	كَمَا بَكَوْنَا	أَصْحَابِ الْجَنَّةِ	إِذْ أَقْسَمُوا
بیشک ہم نے آزمائش میں ڈالا ان کو	جیسے ہم نے آزما یا	باغ والوں کو	جب انہوں نے قسم کھائی
لَيَصِرَ مِنْهَا	مُصْبِحِينَ	وَلَا يَسْتَنْتُونَ	فَطَافَ عَلَيْهَا
ہم لازماً کاٹیں گے اس (باغ کی فصل) کو	صبح کرنے والے ہوتے ہوئے	اور انہوں نے استثناء (ان شاء اللہ) نہیں کہا	تو گھوم گیا اس (باغ) پر
طَائِفٌ	مِّن رَّيِّكَ	و	هُمْ نَائِمُونَ
ایک گھومنے والا (گولہ)	آپ کے رب (کی طرف) سے	اس حال میں کہ	وہ لوگ نیند کرنے والے تھے
فَتَنَّا دَاوَا	مُصْبِحِينَ	أَنِ اعْدُوا	عَلَى حَرْثِكُمْ
تو انہوں نے ایک دوسرے کو پکارا	صبح سویرے	کہ تم لوگ سویرے پہنچو	اپنی کھیتی پر
فَانْطَلَقُوا	وَهُمْ يَتَخَفَتُونَ	أَن لَّا يَدْخُلْنَهَا	الْيَوْمَ عَلَيْكُمْ
تو وہ لوگ چلے	اور وہ لوگ باہم سرگوشی کرتے تھے	کہ چاہیے کہ ہرگز داخل نہ ہو اس (باغ) میں	آج تم پر
مَسْكِينٌ	وَعَدَاوَا	عَلَى حَرِّ قَدْرَيْنِ	قَالُوا إِنَّا لَصَالُونَ
کوئی مسکین	اور وہ سویرے نکلے	ایک ارادہ پر قادر ہوتے ہوئے	پھر جب انہوں نے دیکھا اس (باغ) کو
بَلْ نَحْنُ مَحْرُومُونَ	قَالَ أَوْسَطُهُمْ	أَلَمْ أَقُلْ لَكُمْ	لَوْ لَا تُسَبِّحُونَ
(نہیں) بلکہ ہم محروم کیے گئے ہیں	کہا ان کے زیادہ افضل نے	کیا میں نے نہیں کہا تھا تم لوگوں سے	کہ تسبیح کیوں نہیں کرتے (اللہ کی)
قَالُوا سُبْحَانَ رَبِّنَا	إِنَّا كُنَّا ظَالِمِينَ	فَأَقْبَلَ بَعْضُهُمْ عَلَى بَعْضٍ	يَتَنَلَّأَوْمُونَ
انہوں نے کہا ہمارے رب کی پاکیزگی ہے	بیشک ہم تھے ظلم کرنے والے	تو سامنے ہوا ان کا کوئی کسی پر	باہم ملامت کرتے ہوئے
قَالُوا يَا وَيْلَنَا	إِنَّا كُنَّا ظَالِمِينَ	عَلَى رَبِّنَا	أَن يُّبَدِلَنَا
انہوں نے کہا ہائے ہماری بربادی	ہم تھے حد سے بڑھنے والے	امید ہے ہمارے رب سے	کہ وہ بدلے میں دے ہم کو
خَيْرًا مِنْهَا	إِنَّا إِلَى رَبِّنَا	رُغْبُونَ	كَذَلِكَ الْعَذَابُ
زیادہ جلا اس (باغ) سے	بیشک ہم اپنے رب کی طرف	رغبت کرنے والے ہیں	ایسا ہوتا ہے (دنوی) عذاب



وَلَعَذَابُ الْآخِرَةِ	أَكْبَرُ	لَوْ كَانُوا يَعْلَمُونَ ﴿٦٨٩٢﴾
اور یقیناً آخرت کا عذاب (تو)	سب سے بڑا ہے	کاش یہ لوگ جانتے ہوتے

نوٹ: 1 بَلَوْهُمْ میں ضمیر ہُم کا مرجع ظاہر ہے کہ وہی لوگ ہوں گے جن کا کردار اوپر زیر بحث آیا ہے۔ یہ اس بات کا واضح قرینہ ہے کہ وہ کردار کسی معین شخص کا نہیں بلکہ قریش کی پوری قیادت کا ہے، ورنہ جمع کی جگہ واحد ضمیر آتی۔ اسی طرح یہاں زبان کا ایک دوسرا نکتہ بھی قابل لحاظ ہے۔ یہاں لفظ الْجَنَّةِ پر الف لام داخل ہے جس سے گمان ہوتا ہے کہ یہ کسی خاص باغ والوں کی طرف اشارہ ہے۔ لیکن یہ خیال صحیح نہیں ہے۔ تمثیلات میں لام تعریف یا الَذِي اور الَّتِي وغیر جو آتے ہیں تو اس سے مقصود یہ نہیں ہوتا کہ کوئی معین ذات مد نظر ہے بلکہ اس سے مقصود صرف صورت حال کو مُشَخَّصٌ و مَصَوَّرٌ کرنا ہوتا ہے تاکہ قاری کے سامنے واقعہ کی پوری تفصیل آجائے۔ اس وجہ سے یہاں کسی خاص باغ کے مالکوں کی جستجو کرنے کی ضرورت نہیں ہے، بلکہ یہ ایک خاکہ ہے جس میں قریش کے لیڈروں کے ذہن اور ان کے انجام کی تصویر اس طرح کھینچ دی گئی ہے کہ اس کا کوئی گوشہ مخفی نہیں رہ گیا ہے۔ (تدبر قرآن)۔

نوٹ: 2 كَلَّا يَسْتَعْتِبُونَ کے معنی استثناء نہ کرنے کے ہیں اور مراد اس استثناء سے ان شاء اللہ کہنا ہے۔ اور بعض حضرات مفسرین نے استثناء سے مراد یہ لیا ہے کہ ہم پورا پورا غلہ اور پھل لے آئیں گے اور فقراء کا حصہ مستثنیٰ نہیں کریں گے۔ (معارف القرآن)۔

آیت نمبر (34 تا 43)

ترکیب قاعدہ یہ ہے کہ جملہ کے شروع میں اِنَّ (بیشک) آتا ہے۔ اور جملہ کے درمیان میں اَنَّ (کہ) آتا ہے۔ اس قاعدے کا ایک استثناء ہم آیت 2/ البقرة: 25، نوٹ 2۔ میں پڑھ چکے ہیں کہ قَالَ يَا اِسْرٰءِيْلُ كُنْتُمْ شُرَكَاءُ مَعِيَ مِنْ قَبْلُ كَانْتُمْ كٰفِرِيْنَ۔ اس قاعدے کا دوسرا استثناء یہ ہے کہ اَنَّ کی خبر پر اگر لام تاکید آ رہا ہو تو اس کی جگہ اِنَّ آتا ہے لیکن ایسی صورت میں اس کے معنی ”کہ“ ہوتے ہیں۔ اس قاعدے کا دوسرا استثناء یہ ہے کہ اَنَّ کی خبر پر اگر لام تاکید آ رہا ہو تو اس کی جگہ اِنَّ آتا ہے لیکن اس کے معنی اَنَّ (کہ) کے ہی ہوتے ہیں۔ اس حوالہ سے نوٹ کریں کہ آیت 38-39 میں لَمَّا میں مَا پر لام تاکید آیا ہے اس لیے ان سے پہلے اِنَّ آیا ہے لیکن ان کے معنی ”کہ“ ہی ہیں۔ تَخَيَّرُوْنَ اگر باب تفعیل سے ہوتا تو تَخَيَّرُوْنَ آتا ہے۔ اس سے معلوم ہوا کہ یہ باب تفاعل سے تَخَيَّرُوْنَ ہے جس کی ایک تاگری ہوئی ہے۔ (آیت 43) اَبْصَارُهُمْ جَمْعٌ مَكْسُرٌ ہے اس لیے خَاشِعَةً مَوْنَتْ كَاصِيغَةً آیا ہے اور یہ حال ہونے کی وجہ سے حالت نصب میں ہے۔

ترجمہ

اِنَّ لِلْمُتَّقِيْنَ عِنْدَ رَبِّهِمْ	جَنَّاتٍ النَّعِيْمِ ﴿٣٤﴾	اَفَنْجَعِلُ الْمُسْلِمِيْنَ	
بیشک متقی لوگوں کے لیے ان کے رب کے پاس	دائمی نعمتوں کے باغات ہیں	تو کیا ہم بنائیں گے فرمانبرداروں کو	
كُلِّمِمْ مِيْنَ ﴿٣٥﴾	مَا لَكُمْ	كَيْفَ تَحْكُمُوْنَ ﴿٣٦﴾	اَمْ لَكُمْ كِتٰبٌ
مجرموں کے جیسا	تمہیں کیا ہے	کیسا تم لوگ فیصلہ کرتے ہو	یا تمہارے لیے کوئی ایسی (آسانی) کتاب ہے
فِيْهِ تَدَارُسُوْنَ ﴿٣٧﴾	اِنَّ لَكُمْ فِيْهِ	لَمَّا	تَخَيَّرُوْنَ ﴿٣٨﴾
جس میں تم سبق پڑھتے ہو	کہ تمہارے لیے اس (کتاب) میں	ضرور وہ ہے جو	تم لوگ اپنے لیے پسند کرتے ہو

تَحْكُمُونَ ﴿٨٨٢﴾	لَهَا	إِنَّ لَكُمْ	بِالْعَةِ إِلَى يَوْمِ الْقِيَامَةِ	أَمْ لَكُمْ أَيْمَانٌ عَلَيْنَا
تم لوگ آؤردوگے	ضرور وہ ہوگا جو	کہ تمہارے لیے	پہنچنے والی ہیں قیامت کے دن تک	یا تمہارے لیے ہم پر ایسی قسمیں ہیں جو
فَلْيَأْتُوا بِشُرَكَائِهِمْ	أَمْ لَهُمْ شُرَكَاءُ	بِذَلِكَ زَعِيمٌ ﴿٨٨٣﴾	سَاهِمٌ أَيْهِمْ	آپ پوچھیں ان سے کہ ان کا کون
تو چاہیے کہ وہ آئیں اپنے شریکوں کے ساتھ	یا ان کے لیے کچھ شریک ہیں	اس کی ضمانت دینے والا ہے	آپ پوچھیں ان سے کہ ان کا کون	
وَيُذْعُونَ إِلَى السُّجُودِ	يَوْمَ يُكْشَفُ عَنْ سَاقٍ	إِنْ كَانُوا صَادِقِينَ ﴿٨٨٤﴾		
اور ان کو بلا یا جائے گا سجدہ کرنے کی طرف	جس دن پردہ اٹھایا جائے گا پنڈلی سے	اگر وہ لوگ سچے ہیں		
تَرَهُمْ ذُلًّا	خَاشِعَةً أَبْصَارُهُمْ	فَلَا يَسْتَطِيعُونَ ﴿٨٨٥﴾		
چھا جائے گی ان پر ذلت	جھکی پڑیں گی ان کی نظریں	تو وہ استطاعت نہ رکھتے ہوں گے		
وَهُمْ سَلِيمُونَ ﴿٨٨٦﴾	إِلَى السُّجُودِ	وَقَدْ كَانُوا يُذْعُونَ		
اس حال میں کہ وہ صحیح سالم تھے	سجدہ کرنے کی طرف	حالانکہ وہ بلائے گئے تھے		

ان آیات میں نیک بندوں کی جزاء کا ذکر ہے اور اس کے بعد مشرکین کے ایک اور باطل دعوے کا رد ہے۔ کفار مکہ کہا کرتے تھے کہ اول تو قیامت آنے والی نہیں ہے اور دوبارہ زندہ ہو کر حساب کتاب کا قصہ سب افسانہ ہے۔ اور اگر بالفرض ایسا ہو بھی گیا تو ہمیں وہاں بھی ایسی ہی نعمتیں ملیں گی جیسے دنیا میں ملی ہیں۔ اس کا جواب دیا گیا کہ کیا اللہ تعالیٰ نیک بندوں اور مجرموں کو برابر کر دے گا۔ یہ کیسا عجیب و غریب فیصلہ ہے جس کی نہ کوئی سند نہ دلیل نہ کسی آسمانی کتاب سے اس کا ثبوت اور نہ ہی اللہ کی طرف سے کوئی وعدہ وعید کہ وہاں بھی تمہیں نعمت دے گا۔

نوٹ: 1

ان آیات کے مذکورہ طرز استدلال سے ثابت ہوتا ہے کہ قیامت کا آنا حساب کتاب کا ہونا اور نیک و بد کی جزاء و سزا، یہ سب عقلاً ضروری ہے (یعنی انسانی عقل اس کا تقاضہ کرتی ہے) دنیا میں ہر شخص اس کا مشاہدہ کرتا ہے اور کوئی اس کا انکار نہیں کر سکتا کہ دنیا میں عموماً بدکار اور ظالم نفع میں رہتے ہیں اور مزے اڑاتے ہیں۔ پھر وہ نہ خوف خدا کو جانتیں، نہ آخرت کو مانیں، نہ کسی شرم و حیا کے پابند ہوں اور اپنے نفس کی خواہشات کو جس طرح چاہیں پورا کرتے ہیں جبکہ نیک آدمی اول تو خدا سے ڈرتا ہے اور اگر وہ نہ ہو تو برادری کی شرم و حیات سے مغلوب ہو جاتا ہے۔ خلاصہ یہ کہ دنیا کے کارخانے میں تو بدکار اور بد معاش کامیاب اور نیک شریف آدمی ناکام نظر آتا ہے۔ اب اگر آگے بھی کوئی ایسا وقت نہ آئے جس میں حق اور ناحق کا صحیح انصاف ہو، نیک کو اچھا بدلہ ملے اور بد کو سزا ملے تو پھر اول تو کسی برائی کو برائی کہنا لغو اور بے معنی ہو جاتا ہے اور دوم یہ کہ پھر عدل و انصاف کے کوئی معنی باقی نہیں رہتے۔ جو لوگ خدا کے وجود کے قائل ہیں وہ اس کا کیا جواب دیں گے کہ خدا تعالیٰ کا انصاف کہاں گیا۔

رہا یہ خیال کہ دنیا میں مجرم پکڑا جاتا ہے اور سزا پاتا ہے۔ اس طرح شریف آدمی کا امتیاز اسی دنیا میں واضح ہو جاتا ہے اور عدل و انصاف حکومتوں کے قوانین سے قائم ہو جاتا ہے (تو پھر دوبارہ زندہ ہو کر حساب کتاب اور جزاء و سزا کی کیا ضرورت ہے۔ مرتب) یہ اس لیے غلط ہے کہ اول تو ہر جگہ اور ہر حال میں حکومت کی نگرانی ہو ہی نہیں سکتی، جہاں ہو جاوے وہاں عدالتی ثبوت ہر جگہ ہم پہنچانا آسان نہیں اور



جہاں ثبوت بھی بہم پہنچ جائے تو زور زور اور رشوت و سفارش اور دباؤ کے کتنے چور دروازے ہیں جن سے مجرم نکل بھاگتا ہے۔ اس دنیا کی حکومتی اور عدالتی جرم و سزا کا جائزہ لیا جائے تو یہاں پر سزا صرف وہ بے عقل اور بے سہارا آدمی پاتا ہے جو کوئی چور دروازہ نہ نکال سکے۔ باقی سب مجرم آزاد پھرتے ہیں۔ قرآن مجید کے الفاظ **أَفَنَجْعَلُ الْمُسْلِمِينَ كَالْمُجْرِمِينَ** نے اس حقیقت کو واضح کر دیا کہ عقلاً ایک ایسا وقت آنا ضروری ہے جب سب کا حساب ہو اور جہاں مجرموں کے لیے چور دروازہ نہ ہو۔ (معارف القرآن)۔

نوٹ: 2

آیت 42۔ میں **يُكْشَفُ عَنْ سَاقٍ** کے الفاظ کے متعلق صحابہ کرامؓ اور تابعین کی ایک جماعت کہتی ہے کہ یہ الفاظ محاورے کے طور پر استعمال ہوئے ہیں۔ عربی محاورے کے مطابق سخت وقت آپڑنے کو کشفِ ساق سے تعبیر کیا جاتا ہے۔ ایک اور قول کے مطابق اس میں کشفِ ساق سے مراد حقائق پر سے پردہ اٹھانا لیا گیا ہے۔ اس تاویل کی رو سے معنی یہ ہوں گے کہ جس روز تمام حقیقتیں بے نقاب ہو جائیں گی اور لوگوں کے اعمال کھل کر سامنے آجائیں گے اور قیامت کے دن اس بات کا مظاہرہ کرایا جائے گا کہ دنیا میں کون اللہ تعالیٰ کی عبادت کرنے والا تھا اور کون اس سے منحرف تھا۔ اس غرض کے لیے لوگوں کو بلا یا جائے گا کہ وہ اللہ تعالیٰ کے حضور سجدہ بجالائیں۔ جو لوگ دنیا میں عبادت گزار تھے وہ سچ دہریز ہو جائیں گے اور جنہوں نے دنیا میں اللہ کے آگے سر نیاز جھکانے سے انکار کیا تھا ان کی کمر تختہ ہو جائے گی اور ان کے لیے یہ ممکن نہ ہو گا کہ وہاں عبادت گزار ہونے کا جھوٹا مظاہرہ کر سکیں۔ (تفہیم القرآن)۔

استاد محترم پروفیسر حافظ احمد یار صاحب مرحوم نے کشفِ ساق کے محاورے کی وضاحت اس طرح کی ہے کہ عرب کے لوگوں کا لباس ٹخنوں تک ہوتا ہے۔ جب کوئی دشمن حملہ آور ہوتا تھا یا ڈاکو آجاتے تھے تو یہ لوگ اپنے کپڑے گھٹنوں کے اوپر باندھ کر لڑنے کے لیے یا بھاگنے کے لیے تیار ہو جاتے تھے۔ اس طرح کشفِ ساق کے محاورے میں کسی کام کے لیے تیار ہو جانے کا مفہوم ہے۔ حافظ صاحب کی اس وضاحت سے ذہن اردو محاورے کی طرف منتقل ہوتا ہے۔ اس مفہوم کی ادائیگی کے لیے اردو میں ہم کہتے ہیں، کسی کام کے لیے کمر کس لینا۔ بہر حال حافظ صاحب کی وضاحت کے مطابق اس آیت کا مفہوم یہ بنتا ہے کہ جس دن دوبارہ زندہ کر کے اللہ کے حضور پیش کرنے کے لیے لوگوں کو تیار کیا جائے گا اور اس تیاری کا پہلا مرحلہ یہ ہو گا کہ اللہ تعالیٰ کے حضور سجدہ کرنے کے لیے کہا جائے گا۔ اس وقت دو قومی نظر یہ کھل کر سامنے آجائے گا۔

آیت نمبر (44 تا 52)

ترجمہ

فَدَارِنِي	وَمَنْ يُكْذِبْ	بِهَذَا الْحَدِيثِ ط	سَنَسْتَدْرِجُهُمْ
تو آپ چھوڑ دیں مجھ کو	اور اس کو جو جھٹلاتا ہے	اس بات (قرآن) کو	ہم بتدریج لے جائیں گے ان کو (خسران میں)

مَنْ حَيْثُ لَا يَعْلَمُونَ ۝	وَأَمَلِي لَهُمْ ط	إِنَّ كَيْدِي مَتِينٌ ۝
جہاں سے یہ لوگ جانتے نہیں ہیں	اور میں ڈھیل دیتا ہوں ان کو	بیشک میری تدبیر بڑی کچی ہے

أَمْ تَسْأَلُهُمْ أَجْرًا	فَهُمْ مِنْ مَّعْرُومٍ	مُتَّقِلُونَ ۝	أَمْ عِنْدَهُمُ الْغَيْبُ
یا آپ مانگتے ہیں ان سے کوئی اجرت	تو وہ تاوان سے	لدے ہوئے ہیں	یا ان کے پاس غیب (کی خبر) ہے



فَهُمْ يَكْتُوبُونَ ﴿٢٤﴾	فَأَصْبُرْ	لِحُكْمِ رَبِّكَ	وَلَا تَكُنْ	كَذَّبُوا بِآيَاتِنَا
تو وہ لوگ لکھتے ہیں	تو آپ ثابت قدم (منتظر) رہیں	اپنے رب کے حکم کے	اور آپ مت ہوں	مچھلی والے (یونس) کی طرح

إِذْ نَادَى	وَهُوَ مَكْظُومٌ ﴿٢٥﴾	لَوْلَا أَنْ تَدْرِكُهُ	نِعْمَةٌ مِّنْ رَبِّهِ
جب انہوں نے پکارا (رب کو)	اس حال میں کہ وہ غم زدہ تھے	اگر نہ ہوتا کہ آیا ان کو	ایک نعمت نے ان کے رب (کے پاس) سے

لَقِيدًا	بِالْعَرَاءِ	وَهُوَ مَذْمُومٌ ﴿٢٦﴾
تو ضرور وہ پھینکے گئے رہتے	اُس چٹیل میدان میں	اس حال میں کہ وہ مذمت کیے ہوئے ہوتے

فَأَجْتَبَاهُ رَبُّهُ	فَجَعَلَهُ مِنَ الصَّالِحِينَ ﴿٢٧﴾	وَأَنَّ يَبْكَدُ الَّذِينَ كَفَرُوا	لِيَرْفَعُوكَ
پھر نواز ان کو ان کے رب نے	تو اس نے کر دیا ان کو نیک لوگوں میں سے	اور بیشک ایسے لگتا ہے وہ لوگ جنہوں نے کفر کیا	کہ وہ ضرور پھلسادیں آپ کو

بِأَبْصَارِهِمْ	لَبَّاسًا يَعْمُوا الَّذِينَ كَرَّ	وَيَقُولُونَ
اپنی (غضبناک) نظروں سے	جب وہ سنتے ہیں اس یاد دہانی (قرآن) کو	اور وہ لوگ کہتے ہیں

إِنَّكَ لَمَجْنُونٌ ﴿٢٨﴾	وَمَا هُوَ	إِلَّا ذِكْرٌ	لِّعَلَّمِينَ ﴿٢٩﴾
بیشک یہ ضرور مجنون ہے	حالانکہ نہیں ہے وہ	سوائے ایک ایسی یاد دہانی ہے جو	تمام جہانوں کے لیے ہے

نوٹ: 1

آیت - 44 - میں ہے کہ آپ سچھلانے والوں کو اور مجھے چھوڑ دیں۔ یہاں چھوڑنا ایک محاورہ کے طور پر فرمایا گیا ہے۔ مراد اس سے اللہ پر بھروسہ کرنا ہے۔ اور اس کا حاصل کلام یہ ہے کہ کفار کی طرف سے یہ مطالبہ بھی پیش ہوا کرتا تھا کہ اگر ہم واقعی اللہ کے مجرم ہیں اور اللہ تعالیٰ ہمیں عذاب دینے پر قادر ہے تو پھر ہمیں عذاب کیوں نہیں دیتا۔ اس پر یہ فرمایا گیا کہ اپنی حکمت کو ہم خوب جانتے ہیں۔ ایک حد تک مہلت دیتے ہیں اور فوراً عذاب نہیں بھیج دیتے۔ پھر حضرت یونسؑ کے واقعہ کا ذکر فرما کر آنحضرت ﷺ کو نصیحت فرمائی کہ آپ ان لوگوں کے ایسے مطالبہ سے مغلوب نہ ہوں اور ان پر جلدی عذاب نازل کرنے کے خواہشمند نہ ہوں۔ اپنی حکمتوں، مصلحتوں کو ہم ہی جانتے ہیں۔ ہم پر توکل کریں۔ (معارف القرآن)۔

بے خبری میں بتدریج کسی کو تباہی کی طرف لے جانے کی صورت یہ ہے کہ ایک حق کے دشمن اور ظالم کو دنیا میں نعمتوں سے نوازا جائے، صحت، مال، اور دنیوی کامیابیاں عطا کی جائیں۔ جن سے دھوکا کھا کر وہ سمجھے کہ میں جو کچھ کر رہا ہوں خوب کر رہا ہوں۔ اس طرح وہ ظلم و طغیان میں زیادہ سے زیادہ غرق ہوتا چلا جاتا ہے اور یہ نہیں سمجھتا کہ جو نعمتیں اسے مل رہی ہیں وہ انعام نہیں ہیں بلکہ اس کی ہلاکت کا سامان ہے۔ (تفہیم القرآن)۔

اس کا یہ مطلب نہیں ہے کہ اہل ایمان میں سے کسی کو اگر اللہ تعالیٰ دنیوی کامیابیوں اور یہاں کی نعمتوں سے نوازا ہے تو یہ اس کا انعام ہیں۔ قرآن مجید میں کم از کم دو مقامات، الانفال - 28 اور التغابن - 15، میں براہ راست اہل ایمان کو خطاب کر کے خبردار کیا گیا ہے کہ تمہارے مال اور تمہاری اولاد یعنی دنیا کی نعمتیں فتنہ یعنی آزمائش ہیں۔ اس کا مطلب ہے کہ جو ان آزمائشوں میں پورا اترے گا تو یہ دنیوی نعمتیں اس کی آخرت کی کامیابیوں اور انعام کا ذریعہ بن جائیں گی، ناکامی کی صورت میں یہی نعمتیں آخرت میں ناکامی اور خسارے کا باعث ہوں گی۔ (مرتب)



نوٹ: 2

آیت - 49- کو سورۃ الصافات کی آیت - 142- 146 کے ساتھ ملا کر دیکھا جائے تو معلوم ہوتا ہے کہ جس وقت حضرت انسؓ مچھلی کے پیٹ میں ڈالے گئے تھے اس وقت تو وہ ملامت میں مبتلا تھے، لیکن جب انہوں نے اللہ کی تسبیح کی اور اپنے قصور کا اعتراف کر لیا تو اگرچہ وہ مچھلی کے پیٹ سے نکال کر بڑی سقیم حالت میں ایک چٹیل زمین پر پھینکے گئے تھے، مگر وہ اس وقت مذمت میں مبتلا نہ تھے، بلکہ اللہ تعالیٰ نے اپنی رحمت سے اس جگہ ایک بیلدار درخت اگا دیا، تاکہ اس کے پتے ان پر سایہ کریں اور وہ اس کے پھل سے اپنی بھوک پیاس بھی دور کر سکیں۔ (تفہیم القرآن)۔

نوٹ: 3

آیت - 51- کا تعلق بھی صبر و ثبات کی تلقین کے اس مضمون ہی سے ہے جو فَاصْبِرْ لِحُكْمِ رَبِّكَ میں بیان ہوا ہے۔ یعنی اگرچہ حالات نہایت سخت ہیں کہ کفار جب قرآن سننے ہیں تو تمہیں اس طرح گھورتے ہیں جیسے وہ اپنی نگاہوں کے زور سے تمہیں دکھیل کر تمہارے مقام سے تم کو پھسلا دیں گے اور جوش غضب میں تمہیں جھٹی اور مجنون بتاتے ہیں لیکن ان کے اس رویہ کے باوجود تم اپنے موقف پر ڈٹے رہو۔ یہاں ابتدائے سورہ کی آیت مَا أَنْتَ بِمُعْتَدٍ لِّرَبِّكَ بِمُجْتَوِّنٍ، ذہن میں تازہ کر لیجئے۔ سورہ جس مضمون سے شروع ہوئی تھی اسی پر ختم ہو رہی ہے۔ (تدبر قرآن)۔

نوٹ: 4

آیات - 51- 52 کے ضمن میں کچھ مفسرین نے ایک واقعہ نقل کیا ہے۔ انسان کی نظر بد لگ جانا اور اس سے کسی انسان کو نقصان اور بیماری بلکہ ہلاکت تک پہنچ جانا حقیقت ہے اور احادیث میں اس کا حق ہونا وارد ہے۔ یہ بات عرب میں بھی معروف و مشہور تھی اور مکہ میں ایک شخص نظر لگانے میں بڑا مشہور تھا۔ اونٹوں یا جانوروں کو نظر لگا دیتا تو وہ ہلاک ہو جاتے۔ کفار مکہ کو رسول اللہ ﷺ سے عداوت تو تھی ہی اور وہ آپ کو ایذا پہنچانے کی ہر طرح کی کوشش کیا کرتے تھے۔ ان کو یہ سوچھی کہ اُس شخص سے رسول اللہ ﷺ کو نظر لگواؤ۔ تو لوگ اس کو بلالائے۔ اس نے نظر بد لگانے کی اپنی پوری کوشش کر لی مگر اللہ تعالیٰ نے آپ کی حفاظت فرمائی۔ یہ آیات اسی سلسلہ میں نازل ہوئیں اور لِيُزِلْقُونَكَ بِأَبْصَارِهِمْ میں اسی نگاہ بد لگانے کو بیان فرمایا گیا ہے۔

حضرت حسن بصریؒ سے منقول ہے کہ جس شخص کو کسی انسان کی نظر بد لگ گئی ہو اس پر یہ آیات پڑھ کر دم کر دینا اس کے اثر کو زائل کر دیتا ہے۔ (معارف القرآن)۔

بِسْمِ اللَّهِ الرَّحْمَنِ الرَّحِيمِ

سورة الحات (69)

آیت نمبر (1 تا 12)

ح س م

(ض)

حَسْبًا

حُسُوْرٌ

کسی چیز کو جڑ سے کاٹ دینا

صفت ہے۔ نامبارک۔ منحوس۔ زیر مطالعہ آیت - 7



(ف) صَزَعًا
صَرِيحٌ
زمین پر پٹخ دینا۔ پچھاڑنا
ج صَزَعِي - فَعِيْلٌ کے وزن پر صفت ہے اسم المفعول کے معنی میں۔ پٹھا ہوا۔ پچھاڑا ہوا۔ زیر
مطالعہ آیت۔ 7

ترجمہ

الْحَاقَّةُ ۝۱	مَا الْحَاقَّةُ ۝۱	وَمَا أَدْرَاكَ مَا الْحَاقَّةُ ۝۱
وہ ثابت ہونے والی	کیا ہے وہ ثابت ہونے والی	اور تم کیا جانو کیا ہے وہ ثابت ہونے والی (قیامت)
كَذَّبَتْ ثَمُودٌ وَعَادٌ	بِالْقَارِعَةِ ۝۱	فَأَمَّا ثَمُودُ فَهَدِيْنَا
جھٹلایا ثمود نے اور عاد نے	اس کھٹکھٹانے والی (قیامت) کو	پس وہ جو ثمود تھے تو ان کو ہلاک کیا گیا
وَأَمَّا عَادٌ فَهَلِكُوا	بِرِيحٍ	صَرَصِرٍ عَاتِيَةٍ ۝۱
اور وہ جو عاد تھے تو ان کو ہلاک کیا گیا	ایک ایسی ہوا سے جو	حد سے زیادہ تیز و تند تھی
سَبَّعَ لَيَالٍ	وَتَبْنِيَّةَ آيَامٍ ۝۱	حُسُومًا
سات راتوں	اور آٹھ دنوں تک	منجوس ہوتے ہوئے
كَانَهُمْ	أَعْمَازٌ نَحْلٍ خَاطِبَةٍ ۝۱	فَهَلْ تَرَى لَهُمْ
جیسے کہ وہ ہوں	کچھ اوندھی ہونے والی کھجوروں کے تنے	تو کیا تو دیکھتا ہے ان لوگوں کی
وَجَاءَ فِرْعَوْنُ	وَمَنْ قَبْلَهُ	وَالْمُؤْتَفِكُتْ
اور آیا فرعون اور وہ لوگ جو اس سے پہلے تھے	اور اللٹنے والی بستوں (والے)	(ہر ایک) خطا کرنے والی (جان) کے ساتھ
رَسُولَ رَبِّهِمْ	فَأَخَذَهُمْ	أَخَذًا رَّابِيَةً ۝۱
اپنے رب کے رسول کی	تو اس نے پکڑا ان کو	ایک اٹھنے والی (شدید) پکڑ میں
طَغَا الْبَاءُ	حَمَلْنَاهُمْ	فِي الْجَارِيَةِ ۝۱
جوش میں آیا پانی	سوار کیا تم لوگوں کو	اُس جاری ہونے والی (کشتی) میں
لِنَجْعَلَهَا لَكُمْ	تَذَكْرَةً	وَتَعِيْبَةً
تاکہ ہم بنائیں اس (کشتی) کو تمہارے لیے	ایک یاد دہانی	اور تاکہ یاد رکھے اس کو

سابقہ سورہ القلم سے اس سورہ کو گہری مناسبت ہے۔ دونوں کا عمود (یعنی مرکزی موضوع) ایک ہی ہے یعنی اثبات عذاب (دنیا میں آنے والے عذاب) اور قیامت (دنیا کا خاتمہ)۔ البتہ نوح استدلال دونوں میں الگ الگ ہے۔ قرآن کی عظمت و صدادت جس طرح سابق سورہ میں واضح کی گئی ہے اور اس کی تکذیب کے نتائج سے ڈرایا گیا ہے، اسی طرح اس سورہ میں بھی مضمون زیر بحث آیا ہے۔ بس یہ فرق ہے کہ سابق سورہ



میں یہ مضمون تمہید کی حیثیت سے ہے اور اس سورہ میں اختتام کے طور پر ہے۔ تذکیر و تعلیم کے پہلو سے ان دونوں اسلوبوں کی اہمیت الگ الگ ہے۔ (تدبر قرآن)۔

نوٹ: 2

کفار مکہ چونکہ قیامت کو جھٹلا رہے تھے اور اس کے آنے کی خبر کو مذاق سمجھتے تھے اس لیے پہلے ان کو خبردار کیا گیا کہ وہ تو ہونی شہنی ہے، تم چاہے مانو یا نہ مانو، وہ بہر حال آکر رہے گی۔ اس کے بعد ان کو بتایا گیا کہ یہ معاملہ اتنا سادہ نہیں ہے کہ کوئی شخص ایک پیش آنے والے واقعہ کی خبر کو تسلیم کرتا ہے یا نہیں، بلکہ اس کا نہایت گہرا تعلق قوموں کے اخلاق اور پھر ان کے مستقبل سے ہے۔ تم سے پہلے گزری ہوئی قوموں کی تاریخ شاہد ہے کہ جس قوم نے بھی آخرت کا انکار کر کے اسی دنیا کی زندگی کو اصل زندگی سمجھا اور اس بات کو جھٹلا دیا کہ انسان کو آخر کار خدا کی عدالت میں اپنا حساب دینا ہوگا، وہ سخت اخلاقی بگاڑ میں مبتلا ہوئی، یہاں تک کہ خدا کے عذاب نے آکر دنیا کو اس کے وجود سے پاک کر دیا۔ (تفہیم القرآن)۔

آیت نمبر (13 تا 37)

و ہ ی

(ض-ح)

وہیَا کسی چیز کا بوسیدہ ہو کر بھٹ جانا۔ شکاف پڑنا۔ بوسیدہ ہونا۔
واہی مؤنث وَاٰہِیۡۃٌ۔ اسم الفاعل ہے۔ پھٹنے والا۔ زیر مطالعہ آیت-16۔

ق ط ف

(ض)

قَطْفًا پھل چینا۔
قَطْفٌ ج قَطُوفٌ۔ اسم ذات ہے۔ پھل۔ میوہ۔ زیر مطالعہ آیت-33۔

ح ض ض

(ن)

(تفاعل)

حَضًّا کسی کام پر اکسانا۔ ترغیب دینا۔ زیر مطالعہ آیت-34۔
تَحَاضًّا ایک دوسرے کو ترغیب دینا۔ ﴿وَلَا تَحْضُوعًا عَلَىٰ طَعَامِ الْمُسْكِينِ﴾ (89/ الفجر: 18) اور تم لوگ باہم ترغیب نہیں دیتے مسکین کے کھانا (کھلانے) پر۔ تَحْضُوعًا دراصل تَتَحَضُّوعًا ہے جس کی ایک تاگری ہوئی ہے۔

ترکیب

(آیت-13) آگے قیامت کے واقعات کا ذکر ہے اس لیے بھی (دیکھیں آیت-2/ البقرة: 27) اور بات اِذَا شَرَطِيہ سے شروع ہو رہی ہے، اس لیے بھی آگے افعال ماضی کا ترجمہ مستقبل میں ہوگا۔ نَفِخَ کا نائب فاعل ہونے کی وجہ سے نَفِخَةٌ حالت رفع میں ہے۔ (آیت-14) دُكِّنَتْا مَثْنِيۃٌ مؤنث کا صیغہ ہے۔ اس کا نائب فاعل اس میں شامل ہُما کی ضمیر ہے جو اَلْاَرْضُ وَالْجِبَالُ کے لیے ہے اور محلاً حالت رفع میں ہے۔ دُكِّنَتْا اس کا مفعول ثانی ہونے کی وجہ سے حالت نصب میں ہے۔ (آیت-17) وَالْمَلِكُ پرف لام کو لام تعریف بھی مانا جاسکتا ہے اور لام جنس بھی۔ ترجمے میں ہم لام جنس کو ترجیح دیں گے۔ (آیت-18) ثَلَاثِي مجرد اور باب افعال، دونوں کا مضارع مجہول ہم شکل ہو جاتا ہے۔ عبارت کا سیاق و سباق بتا رہے کہ یہاں تُعْرَضُونَ باب افعال کا نہیں بلکہ ثَلَاثِي مجرد کا مضارع مجہول ہے۔ حَفِيّ کے



ساتھ صلہ کے استعمال سے مفہوم بدلتا ہے۔ خَفِيَ عَلَيْهِ (پوشیدہ ہوا اس پر یعنی اس سے پوشیدہ ہوا۔) خَفِيَ مِنْهُ۔ (پوشیدہ ہوا اس سے یعنی اس کا کوئی کام پوشیدہ ہوا) ترجمہ کرتے وقت اردو محاورے کا لحاظ کرنا ہوگا (آیت - 19) اَوْفَىٰ كَانَا بَ فاعل مَنْ ہے جو محلاً حالتِ رفع میں ہے، جبکہ كِتَابُهُ میں كِتَابٌ مفعول ثانی ہونے کی وجہ سے حالتِ نصب میں ہے۔ كِتَابِيَّةٌ دراصل كِتَابِيٌّ ہے جس پر ہائے سکت لگی ہوئی ہے۔ (دیکھیں آیت - 2 / البقرة 259، نوٹ - 2)۔ اسی طرح آگے حَسَابِيَّةٌ۔ مَالِيَّةٌ۔ سُلْطَنِيَّةٌ وغیرہ میں بھی یائے متکلم کے آگے ہائے سکت لگی ہے۔ نوٹ کر لیں کہ تائے تانیث پر جب وقف کرتے ہیں تو وہ بھی ہا کی آواز دیتی ہے لیکن کتابت میں اس پر تاء کے دو نقطے آتے ہیں جیسے رَاضِيَّةٌ۔ عَالِيَّةٌ۔ دَانِيَّةٌ۔ الْقَاضِيَّةٌ وغیرہ۔ جب کہ ہائے سکت نقطوں سے خالی ہوتی ہے۔ (آیت - 27) كَانَتْ كَاسْمِ اس میں شامل ہی کی ضمیر ہے جب کہ الْقَاضِيَّةُ اس کی خبر ہونے کی وجہ سے حالتِ نصب میں ہے۔

ترجمہ

فَاذَا نُفِخَ فِي الصُّورِ	نُفِخَتْ وَاحِدَةً ﴿١٩﴾	وَحِصَلَتِ الْأَرْضُ وَالْجِبَالُ
پھر جب بھونکا جائے گا صور میں	ایک ہی بار بھونکنا	اور اٹھائی جائے گی یہ زمین اور سارے پہاڑ
فَذَلَّلْنَا	دَكَّةً وَاحِدَةً ﴿٢٠﴾	فِيَوْمَئِذٍ وَقَعَتِ
پھر وہ دونوں کوٹ کر ہموار کیے جائیں گے	ایک ہی بار ہموار کرنا	تو اُس دن واقع ہوگی
وَأَنْشَقَّتِ السَّمَاءُ	وَأَوَّابَةٌ ﴿٢١﴾	وَالْوَأَقَعَةُ ﴿٢٢﴾
اور پھٹ جائے گا آسمان	وہ واقع ہونے والی (قیامت)	اور پھٹ جائے گا آسمان
فَهِيَ يَوْمَئِذٍ	وَأَهْبِيَةٌ ﴿٢٣﴾	وَالْبَلَكُ عَلَىٰ أَرْجَائِهَا ط
تو وہ (آسمان) اُس دن	بوسیدہ ہوگا	اور فرشتے اس کے کناروں پر ہوں گے
وَيَحْمِلُ عَرْشَ رَبِّكَ	وَأَهْبِيَةٌ ﴿٢٤﴾	وَأَهْبِيَةٌ ﴿٢٥﴾
اور اٹھائیں گے تیرے رب کا عرش	بوسیدہ ہوگا	بوسیدہ ہوگا
فَوْقَهُمْ يَوْمَئِذٍ	ثُمَّ نَبِيَةٌ ﴿٢٦﴾	يَوْمَئِذٍ تُعْرَضُونَ
اپنے اوپر اس دن	آٹھ (فرشتے)	اس دن تم لوگ سامنے لائے جاؤ گے
مِنْكُمْ خَافِيَةٌ ﴿٢٧﴾	ثُمَّ نَبِيَةٌ ﴿٢٨﴾	يَوْمَئِذٍ تُعْرَضُونَ
تمہاری کوئی چھپنے والی (بات)	آٹھ (فرشتے)	اس دن تم لوگ سامنے لائے جاؤ گے
إِنِّي ظَنَنْتُ	كِتَابُهُ بَيِّنَاتٌ ﴿٢٩﴾	فَيَقُولُ هَآؤُمُرٌ
بیشک میں نے خیال کیا	اس کی کتاب اس کے داہنے ہاتھ میں	تو وہ کہے گا یہ لو
فِي جَنَّةٍ عَالِيَةٍ ﴿٣٠﴾	حَسَابِيَّةٌ ﴿٣١﴾	فَهُوَ فِي عِيشَةٍ رَاضِيَةٍ ﴿٣٢﴾
اونچا ہونے والے باغ میں	اپنے حساب سے	تو وہ من بھاتی زندگی گزارنے میں ہے
بِمَا أَسْلَفْتُمْ	كُلُّوْا وَاشْرَبُوا ﴿٣٣﴾	هَذِيحًا
بسبب اس کے جو تم لوگوں نے آگے بھیجا	(کہا جائے گا) تم لوگ کھاؤ اور پیو	خوشگوار ہوتے ہوئے
فِي الْأَيَّامِ الْخَالِيَةِ ﴿٣٤﴾	وَأَمَّا مَنْ أُوْفَىٰ	كِتَابُهُ بِشِمَالِهِ ﴿٣٥﴾
گزرنے والے دنوں میں	اور وہ جو ہے جس کو دی گئی	اس کی کتاب اس کے بائیں ہاتھ میں
يَلِيَّتَنِي لَمْ أُوْتْ	كِتَابِيَّةٌ ﴿٣٦﴾	وَلَمْ أَدْرِ
اے کاش مجھ کو دی ہی نہ جاتی	میری کتاب	اور میں جانتا ہی نہ
يَلِيَّتَهَا كَانَتْ	مَا حَسَابِيَّةٌ ﴿٣٧﴾	يَلِيَّتَهَا كَانَتْ
اے کاش وہ (موت ہی) ہوتی	کیا ہے میرا حساب	اے کاش وہ (موت ہی) ہوتی



سُطْنِيَّةٌ ۞ 892	هَلَاكَ عَيْتِي	مَا لِي بِهٖ ۞	مَا أَغْنَىٰ عَيْتِي	الْقَاضِيَّةُ ۞
میرا اختیار	ہلاک (زائل) ہوا مجھ سے	میرا مال	کیا کام آیا میرے	فیصلہ کرنے (قصہ چکانے) والی
ثُمَّ فِي سِلْسِلَةٍ	صَلُّوْهُ ۞	ثُمَّ الْجَحِيْمَ	فَعَلُّوْهُ ۞	خُدُوْهُ
پھر ایک ایسی زنجیر میں	تم لوگ بھونو اس کو	پھر دکھتی آگ میں	پھر طوق پہناؤ اس کو	(کہا جائے گا) پکڑو اس کو
كَانَ لَا يُؤْمِنُ	إِنَّهُ	فَاسْأَلُوْهُ ۞	سَبْعُونَ ذِرَاعًا	ذُرْعَهَا
ایمان نہیں لاتا تھا	بیشک وہ	تم لوگ ڈالو (جکڑو) اس کو	ستر ہاتھ ہے	جس کی لمبائی
فَلَيْسَ لَهُ	عَلَىٰ طَعَامِ الْمُسْكِيْنَ ۞	وَلَا يَحْضُ	بِاللّٰهِ الْعَظِيْمِ ۞	اس عظیم اللہ پر
تو نہیں ہے اس کے لیے	مسکین کے کھانا (کھلانے) پر	اور ترغیب نہیں دیتا تھا (کسی کو)		
إِلَّا الْخَاطِئُونَ ۞	لَا يَأْكُلُهُ	إِلَّا مِنَ غَسَلِيْنٍ ۞	وَلَا طَعَامٌ	حَبِيْمٌ ۞
خطا (گناہ) کرنے والے	نہیں کھاتے اس کو مگر	سوائے زخموں کے میل کچیل میں سے	اور نہ چکھنے کی کوئی چیز	کوئی گرم جوش (دوست)
أَيُّوْمَ هَهُنَا				آج یہاں

نوٹ: 1

زیر مطالعہ آیات کو پڑھتے ہوئے یہ بات ذہن میں ہونی چاہیے کہ قرآن مجید میں کہیں تو قیامت کے تین مراحل الگ الگ بیان کیے گئے ہیں جو یکے بعد دیگرے مختلف اوقات میں پیش آئیں گے۔ اور کہیں پہلے مرحلے سے آخری مرحلے تک کے واقعات کو سمیٹ کر یکجا کر دیا گیا ہے۔ مثال کے طور پر سورہ نمل آیت - 87 میں پہلے نَفَخِ صُورًا ذَكَرَ كَيْفَا كَيْفَا۔ جب تمام دنیا کے انسان یک لخت ایک ہولناک آواز سے گھبرا اٹھیں گے۔ اس وقت نظام عالم کے درہم برہم ہونے کی وہ کیفیات ان کی آنکھوں کے سامنے پیش آئیں گی جو سورہ حج آیات - 1، 2، سورہ یٰسین آیات - 49-50، اور سورہ تکویر آیات - 1 تا 6 میں بیان ہوئی ہیں۔ سورہ زمر آیات - 67 تا 70 میں دوسرے اور تیسرے نَفَخِ صُورًا کے متعلق بتایا گیا ہے کہ ایک نَفَخِ صُورًا پر سب لوگ مر کر جائیں گے اور اس کے بعد جب دوبارہ صور پھونکا جائے گا تو سب جی اٹھیں گے اور خدا کی عدالت میں پیش ہو جائیں گے۔ سورہ طہ آیات - 102 تا 112، سورہ انبیاء آیات - 101 تا 103، سورہ یٰسین آیات - 51 تا 53، اور سورہ ق آیات - 20 تا 22 میں صرف تیسرے نَفَخِ صُورًا کا ذکر ہے۔ لیکن یہاں اور دوسرے مقامات پر قرآن میں پہلے نَفَخِ صُورًا سے لے کر جنت اور جہنم میں لوگوں کے داخل ہونے تک کے تمام واقعات کو ایک ہی سلسلہ میں بیان کر دیا گیا ہے۔ (تفہیم القرآن)۔

نوٹ: 2

قرآن مجید میں قیامت کے جو احوال بیان ہوئے ہیں ان کا تعلق تشابہات سے ہے۔ ہمارے فہم سے قریب لانے کے لیے ان کو ایسے لفظوں میں بیان کیا جاتا ہے جن سے ان کا ایک تصور ہمارے ذہن میں قائم ہو سکے۔ یہ احوال ایک نا دیدہ عالم کے ہیں، ان کا تصور دینے کے لیے یہی طریقہ اختیار کیا جاسکتا ہے۔ ان کی اصل حقیقت کا جاننا اس عالم میں ہمارے لیے ممکن نہیں ہے۔ چنانچہ قرآن نے ان کے متعلق یہ ہدایت دی ہے کہ وہ جس طرح بیان ہوئے ہیں، اسی طرح ان پر اجمالی ایمان رکھا جائے۔ ان کی اصل حقیقت کے درپے نہ ہوا جائے ورنہ اندیشہ ہے کہ آدمی کسی فتنہ میں پڑ جائے۔ (تدبر قرآن)۔

قیامت کے روز عرشِ رحمن کو آٹھ فرشتے اٹھائے ہوئے ہوں گے۔ بعض روایات حدیث میں ہے کہ قیامت سے پہلے تو یہ کام



ترجمہ

892

فَلَا	أُقْسِمُ	بِمَا تُبْصِرُونَ ﴿٣٨﴾	وَمَا لَا تُبْصِرُونَ ﴿٣٩﴾	إِنَّكَ
پس نہیں!	میں قسم کھاتا ہوں	اس کی جو تم لوگ دیکھتے ہو	اور اس کی جو تم لوگ نہیں دیکھتے	بیشک یہ (قرآن)
لَقَوْلِ رَسُولٍ كَرِيمٍ ﴿٤٠﴾	وَمَا هُوَ	بِقَوْلِ شَاعِرٍ ط	قَلِيلًا مَّا	تُوْمِنُونَ ﴿٤١﴾
یقیناً ایک بزرگ رسول کا کہا ہوا ہے	اور یہ (قرآن)	کسی شاعر کا کہا ہوا نہیں ہے	بہت ہی تھوڑا سا	تم لوگ ایمان لاتے ہو
وَلَا يَقُولِ كَاهِنٌ ط	قَلِيلًا مَّا	تَذَكَّرُونَ ﴿٤٢﴾	تَنْزِيلٌ	مِّن رَّبِّ الْعَالَمِينَ ﴿٤٣﴾
اور نہ کسی کاہن کا کہا ہوا ہے	بہت ہی تھوڑی سی	تم لوگ نصیحت پڑتے ہو	(یہ) اتارا ہوا ہے	تمام جہانوں کے رب (کی طرف) سے
وَلَوْ تَقَوَّلَ عَلَيْنَا	بَعْضَ الْأَقَاوِيلِ ﴿٤٤﴾	لَا خَذْنَا مِنْهُ	بِالْبَيِّنَاتِ ﴿٤٥﴾	
اور اگر وہ غلط منسوب کرتے ہم پر	باتوں کی کوئی (بات)	تو ہم ضرور پکڑتے اس کو	داہنے ہاتھ (پوری طاقت) سے	
ثُمَّ لَقَطَعْنَا مِنْهُ	الْوَتِينَ ﴿٤٦﴾	فَمَا مِنْكُمْ	مِّنْ أَحَدٍ	عَنْهُ حُجْرَبِينَ ﴿٤٧﴾
پھر ہم ضرور کاٹ دیتے اس سے	(اس کی) رگِ دل کو	تو نہ ہوتا تم میں سے	کوئی ایک بھی	اس سے روکنے والا
وَإِنَّكَ لَتَذْكُرُهُ	لِلْمُتَّقِينَ ﴿٤٨﴾	وَإِنَّا لَنَعْلَمُ	أَنَّ مِنْكُمْ	
اور بیشک یہ (قرآن) یقیناً ایک یاد دہانی ہے	متقی لوگوں کے لیے	اور بیشک ہم یقیناً جانتے ہیں	کہ تم میں سے	
مُكذِّبِينَ ﴿٤٩﴾	وَإِنَّكَ	لَحَسْرَةٌ	عَلَى الْكَافِرِينَ ﴿٥٠﴾	
کچھ لوگ جھٹلانے والے ہیں (اس کو)	اور بیشک یہ (جھٹلانا) ضرور	ایک حسرت ہوگا	انکار کرنے والوں پر	
وَإِنَّكَ لَحَقُّ الْيَقِينِ ﴿٥١﴾	فَسَبِّحْ	بِاسْمِ رَبِّكَ الْعَظِيمِ ﴿٥٢﴾		
اور بیشک یہ یقین کرنے کا حقدار ہے	تو پھر توستبیح کر	اپنے عظیم رب کے نام کی		

قسم سے پہلے اس طرح جولا آیا کرتا ہے وہ نہ تو زائد ہوتا ہے اور نہ قسم کی نفی کے لیے، بلکہ یہ قسم سے پہلے مخاطب کی بات کی تردید کے لیے آتا ہے۔ قرآن میں جہاں کوئی قسم کھائی گئی ہے بالعموم دعوے کی شہادت اور اس کی دلیل کے طور پر کھائی گئی ہے۔ یہاں اصل دعویٰ اثباتِ جزاء و سزا ہے۔ قیامت اور جزاء و سزا پر قرآن نے جو دلائل دیے ہیں وہ پچھلی سورتوں میں بھی گزر چکے ہیں اور اس سورہ میں بھی زیر بحث آئے ہیں۔ ان پر غور کیجئے تو معلوم ہوگا کہ ان کا تعلق آفاق و انفس کے ان شواہد سے بھی ہے جو آنکھوں سے دیکھے جاسکتے ہیں اور اللہ تعالیٰ کی ان صفات اور آخرت کے ان احوال سے بھی ہے جو آنکھوں سے تو نہیں دیکھے جاسکتی لیکن عقل سے سمجھے جاسکتے ہیں۔ اسی سورہ میں جزاء و سزا پر جو دلیل قائم کی گئی ہے وہ پہلے قوموں کی تاریخ اور ان کی تباہی کے آثار سے قائم کی گئی ہے۔ پھر عالم غیب کے وہ احوال سنائے گئے ہیں جن سے اصحابِ الیمین اور اصحاب الشمال کو سابقہ پیش آنا ہے۔ ظاہر ہے کہ ان میں سے ایک کا تعلق اس عالم سے ہے جس کی گواہی تاریخ کے صفحات اور زمین کے آثار میں موجود ہے۔ اور دوسرے کا تعلق اس نادیدہ عالم سے ہے جس کو ہر چند یہاں آنکھوں سے تو نہیں دیکھا جاسکتا لیکن عقل اس کو تسلیم

نوٹ: 1



کرتی ہے کیونکہ خالق کی صفات اور اس جہاں میں پیش آنے والے مکافاتِ عمل کے واقعات اس کی شہادت دیتے ہیں۔⁶⁸⁹² انہی دو طرح کی دلیلوں کو گواہی میں پیش کر کے منکروں کو آگاہ فرمایا ہے کہ قرآن جس جزاء و سزا سے تمہیں آگاہ کر رہا ہے وہ ایک حقیقت ہے۔ اس عالم مشہود اور عالم غیر مشہود کے دلائل اس کی تائید میں ہیں۔ اس کو کسی شاعر کا کلام قرار دے کر جھٹلانے کی کوشش مت کرو۔ (تدبر قرآن)۔

نوٹ: 2

آیت۔ 40 میں رسول کریم سے مراد محمد ﷺ ہیں اور سورہ تکویر (آیت۔ 19) میں اس سے مراد حضرت جبریلؑ ہیں۔ اس کی دلیل یہ ہے کہ یہاں قرآن کریم کا قول کہنے کے بعد فرمایا گیا ہے کہ یہ کسی شاعر یا کاہن کا قول نہیں ہے۔ ظاہر ہے کہ کفار مکہ جبریلؑ کو نہیں بلکہ محمد ﷺ کو شاعر اور کاہن کہتے تھے جبکہ سورہ تکویر میں قرآن کو رسول کریم کا قول کہنے کے بعد فرمایا گیا ہے کہ وہ رسول بڑی قوت والا ہے، صاحب عرش کے ہاں بلند مرتبہ ہے، وہاں اس کی بات مانی جاتی ہے، وہ امانت دار ہے اور محمد ﷺ نے اس کو روشن افق پر دیکھا ہے۔ قریب قریب یہی مضمون سورہ نجم کی آیات۔ 5 تا 10 میں حضرت جبریلؑ کے متعلق بیان ہوا ہے۔

یہاں یہ سوال پیدا ہوتا ہے کہ قرآن کو محمد ﷺ اور جبریلؑ کا قول کس معنی میں کہا گیا ہے۔ اس کا جواب یہ ہے کہ لوگ اس کو حضورؑ کی زبان سے اور حضور ﷺ اسے جبریلؑ کی زبان سے سن رہے تھے۔ اس لیے ایک لحاظ سے یہ حضور ﷺ کا قول تھا اور دوسرے لحاظ سے جبریلؑ کا قول، لیکن آگے چل کر یہ بات واضح کر دی گئی ہے کہ فی الاصل یہ رب العالمین کا نازل کردہ ہے۔ خود رسول کا لفظ بھی اس حقیقت پر دلالت کرتا ہے کہ یہ ان دونوں کا اپنا کلام نہیں ہے بلکہ پیغامبر ہونے کی حیثیت سے انہوں نے اس کو پیغام بھیجنے والے کی طرف سے پیش کیا ہے۔ (تفہیم القرآن)۔

نوٹ: 3

آیات۔ 44 تا 47 میں ایک خاص واقعہ کے متعلق یہ فرمایا ہے کہ اگر خدا نخواستہ معاذ اللہ رسول اللہ ﷺ اپنی طرف سے کوئی بات گھڑ کر اللہ تعالیٰ کی طرف منسوب کر دیتے تو آپ ﷺ کے ساتھ یہ معاملہ کیا جاتا۔ اس میں کوئی عام ضابطہ بیان نہیں کیا گیا کہ جو شخص بھی نبوت کا جھوٹا دعویٰ کرے، ہمیشہ اس کو ہلاک ہی کر دیا جائے گا۔ یہی وجہ ہے کہ دنیا میں بہت سے لوگوں نے نبوت کا جھوٹا دعویٰ کیا لیکن ان پر کوئی ایسا عذاب نہیں آیا۔ (معارف القرآن)۔

اس کی مثال یوں سمجھو کہ جس طرح بادشاہ ایک شخص کو کسی منصب پر مامور کر کے اور سند و فرمان وغیرہ دے کر کسی طرف روانہ کرتے ہیں۔ اب اگر اس شخص سے اُس خدمت میں کچھ خیانت ہوئی یا بادشاہ پر کچھ جھوٹ باندھنا اس سے ثابت ہوا تو اسی وقت بلا توقف اس کا تدارک کرتے ہیں۔ لیکن اگر سڑک کوٹنے والا مزدور یا جھاڑو دینے والا بھنگی بکتا پھرے کہ گورنمنٹ کا میرے لیے یہ فرمان ہے یا میرے ذریعہ سے یہ احکام دیئے گئے ہیں، تو کون اس کی بات پر کان دھرتا ہے اور کون اس کے دعوؤں سے تعرض کرتا ہے۔ بہر حال آیت ہذا میں حضور ﷺ کی نبوت پر استدلال نہیں کیا گیا ہے بلکہ یہ بتلایا گیا ہے کہ قرآن کریم خالص اللہ کا کلام ہے جس میں ایک حرف یا ایک شوشہ بھی نبی کریم ﷺ اپنی طرف سے شامل نہیں کر سکتے اور نہ آپ ﷺ کی یہ شان ہے کہ کوئی بات اللہ کی طرف منسوب کر دیں جو اس نے نہ کی ہو۔ تو رات سفر استثناء کے اٹھارویں باب میں بیسواں فقرہ یہ ہے، لیکن وہ نبی ایسی گستاخی کرے کہ کوئی بات میرے نام سے کہے جس کے کہنے کا میں نے اسے حکم نہیں دیا یا اور معبودوں کے نام سے کہے تو وہ ہی قتل کیا جائے۔“ (ترجمہ شیخ الہند)۔



6892

بِسْمِ اللَّهِ الرَّحْمَنِ الرَّحِيمِ

سورة المعارج (70)

آیت نمبر (1 تا 18)

ع ه ن

(ض) عَهْنًا شاخ کا لچکنا اور ٹوٹنے کے قریب ہونا۔
عَهْنٌ رنگی ہوئی اون۔ آیت۔ زیر مطالعہ۔ 9۔

ل ظ ی

(س) لَطَى آگ کا بھڑکنا۔
لَطَى آگ کا شعلہ جہنم کا اسم علم بھی ہے۔ زیر مطالعہ آیت۔ 15۔
(تفعل) تَلَطَّى غصہ سے جل اٹھنا۔ ﴿فَأَنْذَرْتَكُمْ نَارًا تَلَطَّى﴾ (92/ اللیل: 14) ”تو میں نے خبردار کر دیا تم لوگوں کو ایک ایسی آگ سے جو غصہ سے جل اٹھے گی۔“

ترکیب

(آیت۔ 2) لَيْسَ لَهُ فِيهَا مِنْ لَحْمِ بَعْدَابٍ کے لیے ہے۔ (آیت۔ 3) مِنَ اللَّهِ كَاتِلِقِ دَافِعٌ سے بھی مانا جاسکتا ہے۔ اس وقت معنی ہوں گے کہ اللہ سے بچانے والا کوئی نہیں ہوگا اور اس کا تعلق بِعَدَابٍ سے بھی مانا جاسکتا ہے۔ اس وقت معنی ہوں گے کہ وہ عذاب اللہ کی طرف سے واقع ہونے والا ہے۔ مِنَ اللَّهِ سے زیادہ قریب ہونے کی وجہ سے دَافِعٌ سے اس کا متعلق ہونا قابل ترجیح تھا لیکن آگے کی عبارت کا تقاضہ ہے کہ اس کو بِعَدَابٍ سے متعلق مانا جائے۔ (آیت۔ 6-7) يَرَوْنَهُ مِنْ دُونِ كُنُوزِهِمْ وَمِنْ دُونِ كُنُوزِهِمْ كَاتِلِقِ دَافِعٌ سے مراد عَذَابٌ وَاقِعٌ وَاللَّهُ يَوْمَ الْقِيَامَةِ قِيَامَتُهُ ہے۔ (آیت۔ 11) بَصَّرَ (باب تفعیل) کے دو مفعول آتے ہیں۔ کس کو دکھایا اور کیا دکھایا۔ یہاں اس کا مضارع مجہول آیا ہے۔ يَبَصِّرُونَ میں شامل ہُمُ کی ضمیر اس کا مفعول اول ہے جو اب نائب فاعل کہلائے گا اور یہ ضمیر حَيِّبًا کے لیے ہے۔ اس کے آگے ہُمُ کی ضمیر مفعولی اس کے مفعول ثانی کے لیے ہے۔ یہ ضمیر حَيِّبًا کے لیے ہے۔

ترجمہ

سَأَلَ سَائِلًا	بَعْدَابٍ	وَاقِعٌ	لِّكَافِرِينَ لَيْسَ لَهُ	دَافِعٌ
مانگا ایک مانگنے والے نے	ایک ایسا عذاب جو	واقع ہونے والا ہے	کافروں کے لیے نہیں ہے جس کو	کوئی دفع کرنے والا

مِنَ اللَّهِ ذِي الْمَعَارِجِ	تَعْرُجُ الْمَلَائِكَةُ وَالرُّوحُ
جو بلند یوں والے اللہ (کی طرف) سے ہوگا	چڑھیں گے فرشتے اور الروح (جبریل)

إِلَيْهِ فِي يَوْمٍ	كَانَ مَقْدَارُهُ	خَمْسِينَ أَلْفَ سَنَةٍ	فَأَصْبُرُ صَبْرًا جَبِيلًا
اس کی طرف ایک ایسے دن میں	ہے جس کے اندازے کا پیمانہ	پچاس ہزار سال ہے	تو آپ صبر کریں جیسے خوبصورت صبر کرنا ہوتا ہے

إِنَّهُمْ يَرَوْنَهُ بَعِيدًا	وَنَزَارَهُ قَرَيْبًا	يَوْمَ تَكُونُ السَّمَاءُ	كَالْهَبْلِ
پیشک وہ لوگ دیکھتے ہیں اس (قیامت) کو دور ہوتے ہوئے	اور ہم دیکھتے ہیں اس کو قریب	جس دن ہو جائے گا آسمان	پگھلی ہوئی دھات کی مانند



وَتَكُونُ الْجِبَالُ	كَالْعِهْنِ ④	وَلَا يَسْأَلُ حَبِيبٌ	حَمِيْدٌ ⑤
اور ہو جائیں گے پہاڑ	رنگی ہوئی اون کی مانند	اور نہیں پوچھے گا کوئی دوست	کسی دوست سے (خیر خیریت)
يُبَصِّرُوهُمْ ط	يَوْمَ الْمُجْرِمِ	لَوْ يَفْتَدِي	
ان (دوستوں) کو دکھائے جائیں گے وہ سب (دوست)	تمنا کریں گے سارے مجرم	کاش وہ خود کو چھڑالیں	
مِنْ عَذَابِ يَوْمِئِذٍ	وَصَاحِبَتِهِ	وَأَخِيهِ ⑩	
اس دن کے عذاب سے	اور اپنی ساتھ والی (بیوی) کو	اور اپنے بھائی کو	
وَفَصِيلَتِهِ الَّتِي	وَمَنْ فِي الْأَرْضِ	جَبِيْعًا	
اور اپنے اُس کنبے کو جو	اور ان کو جو زمین میں ہیں	سب کے سب کو	
ثُمَّ يُنْجِيهِ ⑫	إِنهَا لَطْفِي ⑮	نَزَاعَةً لِّلشَّوْىِ ⑯	
پھر وہ (فدیہ دینا) نجات دلائے اس کو	بیشک یہ آگ کی تپش ہے	اُدھیڑنے والی ہوتے ہوئے چڑی کو	
تَدْعُوا مَنْ أَدْبَرَ	وَتَوَلَّى ⑰	وَجَمَعَ فَأَوْعَى ⑱	
وہ (تپش) بلائے گی اس کو جس نے پیٹھ پھیری	اور روگردانی کی	اور جمع کیا (مال) پھر محفوظ رکھا	

نوٹ: 1

ایک دن کا ایک ہزار سال یا پچاس ہزار سال کے برابر ہونے کا کیا مفہوم ہے، اس کی ایک وضاحت آیت نمبر۔ 22/47، نوٹ۔ 2۔ میں کی جا چکی ہے جبکہ ہمارے طلباء کے علم میں یہ بات بھی ہونی چاہیے کہ ہمارے مفسرین نے ان آیات کو کس طرح سمجھا ہے اور ان کی کیا وضاحت کی ہے۔ چنانچہ اس موقع پر ہم مفسرین کی رائے نقل کر رہے ہیں

اس آیت کا مطلب یہ ہے کہ وہ عذاب جس کا اوپر ذکر آیا ہے، اس کا وقوع اس روز ہوگا جس کی مقدار پچاس ہزار سال کی ہوگی۔ حضرت ابو سعید خدریؓ سے روایت ہے کہ صحابہ کرامؓ نے رسول اللہ صلی اللہ علیہ وسلم سے اس دن کے متعلق سوال کیا جس کی مقدار پچاس ہزار سال ہوگی کہ یہ دن کتنا دراز ہوگا۔ آنحضرت صلی اللہ علیہ وسلم نے فرمایا قسم ہے اس ذات کی جس کے قبضے میں میری جان ہے کہ یہ دن مومن پر اتنا ہلکا ہوگا کہ ایک نماز فرض ادا کرنے کے وقت سے بھی کم ہوگا۔ حضرت ابو ہریرہؓ سے مروی ایک حدیث میں ہے کہ یہ دن مومنین کے لیے اتنا ہوگا جتنا ظہر و عصر کے درمیان ہوتا ہے۔ ان روایات سے معلوم ہوا کہ اس دن کا یہ طول کہ پچاس ہزار سال کا ہوگا، ایک اضافی امر ہے، کہ کفار کے لیے اتنا دراز اور مومنوں کے لیے اتنا مختصر ہوتا۔

اس آیت میں ایک دن کی مقدار پچاس ہزار سال بتائی ہے، جبکہ سورہ السجدہ کی آیت۔ 5 میں ایک ہزار سال آئے ہیں۔ آیت کا ترجمہ یہ ہے ”تدبیر کرتے ہیں امرا الہی کی آسمان سے زمین تک۔ پھر چڑھتے ہیں اس کی طرف ایک ایسے دن میں جس کی مقدار ایک ہزار سال ہے عام شمار کے اعتبار سے۔“ بظاہر ان دونوں آیتوں کے مضمون میں تضاد ہے۔ اس کا جواب گزشتہ روایات حدیث سے ہو گیا کہ اس دن کا طول مختلف گروہوں کے اعتبار سے مختلف ہوگا۔ کفار کے لیے پچاس ہزار سال کا اور مومنین صالحین کے لیے ایک نماز کا وقت۔ ان کے درمیان مختلف گروہ ہیں۔ ممکن ہے بعض کے لیے ایک ہزار سال کے برابر ہو۔ اور وقت کا دراز و مختصر ہونا۔ شدت و بے چینی اور عیش و آرام میں مختلف ہونا، مشہور و معروف ہے۔



سورۃ السجدہ کی جس آیت میں ایک ہزار سال کا دن بیان کیا گیا ہے، اس کی ایک توجیہ تفسیر مظہری میں یہ بیان کی گئی ہے کہ اس آیت میں جس دن کا ذکر ہے وہ دنیا ہی کے دنوں کا ایک دن ہے، اس میں جبریل اور فرشتوں کا آسمان سے زمین پر آنا پھر زمین سے آسمان پر واپس جانا اتنی بڑی مسافت کو طے کرتا ہے کہ انسان اگر طے کرتا تو اس کو ایک ہزار سال لگتے کیونکہ احادیث میں آیا ہے کہ آسمان سے زمین تک پانچ سو سال کی مسافت ہے۔ اس طرح پانچ سو سال اوپر سے نیچے آنے کے اور پانچ سو واپس جانے کے، یہ کل ایک ہزار سال انسانی چال کے اعتبار سے ہیں۔ بالفرض اگر انسان اس مسافت کو طے کرتا تو آنے اور جانے میں ایک ہزار سال لگ جاتے۔ اگرچہ فرشتے اس مسافت کو بہت ہی مختصر وقت میں طے کر لیتے ہیں۔ تو سورۃ سجدہ میں دنیا ہی کے دنوں میں سے ایک دن کا بیان ہو اور سورۃ معارف میں قیامت کے دن کا بیان ہے جو ایام دنیا سے بہت بڑا ہوگا اور اس کی درازی اور کوتاہی مختلف لوگوں پر اپنے اپنے حالات کے اعتبار سے مختلف محسوس ہوگی۔ (معارف القرآن)۔

آیت نمبر (19 تا 35)

ہ ل ع

(س)

هُلَعًا گھبرانا۔ مشکل میں صبر نہ کرنا۔ بے صبر ہونا۔
 فَعُولٌ کے وزن پر مبالغہ ہے۔ بہت گھبرانے والا۔ ذرا بھی صبر نہ کرنے والا۔ زیر مطالعہ
 آیت۔ 19۔

ترکیب

(آیات۔ 19 تا 21) هَلُوْعًا۔ جَزُوْعًا۔ مَنُوْعًا، یہ تینوں فَعُولٌ کے وزن پر مبالغے ہیں اور حال ہونے کی وجہ سے حالت نصب میں ہیں۔ (آیت۔ 22) اصول یہ ہے کہ جمع میں سے واحد کو مستثنیٰ کیا جاسکتا ہے۔ لیکن واحد میں سے جمع کو مستثنیٰ نہیں کیا جاسکتا۔ اس آیت میں اَلْمُصَلِّينَ جمع ہے جس کو اَلْاِنْسَانَ میں سے مستثنیٰ کیا گیا ہے۔ اس سے معلوم ہوا کہ اَلْاِنْسَانَ پر لام تعریف نہیں بلکہ لام جنس ہے۔ (آیت۔ 28) اَمِنَ، يَأْمَنُ کے معروف معنی ہیں ”امن میں ہونا“۔ اس معنی میں یہ فعل لازم ہے جس کا مفعول مَأْمُونٌ نہیں آتا۔ لیکن نوٹ کریں کہ آیت۔ 2/ البقرة: 3) کی لغت میں ہم بتا چکے ہیں کہ اس کے دوسرے معنی ”بھروسہ کرنا۔ اعتبار کرنا۔“ بھی ہیں۔ اس معنی میں یہ متعدی ہے اور مَأْمُونٌ کا لفظ اسی معنی میں آتا ہے۔ (آیت۔ 35) جَذَّتْ حالت جر میں ہے۔ مَكْرَمُونَ اگر جَذَّتْ کی صفت ہوتا تو صیغہ مؤنث کا ہوتا اور حالت جر میں ہوتا لیکن یہ حالت رفع میں آیا ہے۔ اس سے معلوم ہوا کہ یہ اَوْلِيَاكِ کی خبر ہے۔

ترجمہ

اِنَّ الْاِنْسَانَ خُلِقَ	هَلُوْعًا ۙ	اِذَا مَسَّهُ الشَّرُّ	جَزُوْعًا ۙ
بیشک تمام انسان پیدا کیے گئے	بڑے بے صبرے	جب کبھی چھوتی ہے کسی کو برائی	تو داویلا کرنے والا ہے



وَاِذَا مَسَّهُ الْخَيْرُ	مَنْوَعًا ۝۱	اِلَّا الْمَصْلَبِينَ ۝۱۸۹۲
اور جب کبھی چھوتی ہے کسی کو جھلائی	تو بہت کنجوسی کرنے والا ہے	سوائے ان نماز پڑھنے والوں کے
الَّذِينَ	دَائِمُونَ ۝۱۹	حَقِّ مَعْلُومٍ ۝۱۹
جو ہیں کہ	ہمیشہ (متوجہ) رہنے والے ہیں	ایک معلوم (مقرر کردہ) حق ہے
لِلسَّائِلِ وَالْمَحْرُومِ ۝۲۰	وَالَّذِينَ يُصَدِّقُونَ	بِیَوْمِ الدِّينِ ۝۲۰
مانگنے والے اور محروم کے لیے	اور وہ لوگ جو تصدیق کرتے ہیں	بدلے کے دن کی
وَالَّذِينَ هُمْ مِنْ عَذَابِ رَبِّهِمْ	مُشْفِقُونَ ۝۲۱	اِنَّ عَذَابَ رَبِّهِمْ
اور وہ جو ہیں کہ وہ اپنے رب کے عذاب سے	ڈرنے والے ہیں	بیشک ان کے رب کا عذاب
غَيْرُ مَأْمُونٍ ۝۲۲	وَالَّذِينَ	اِلَّا عَلَىٰ اَزْوَاجِهِمْ
بھروسہ کیا ہوا (کے قابل) نہیں ہے	اور وہ جو ہیں کہ	سوائے اپنی بیویوں کے
اَوْ مَا مَلَكَتْ	اَيْمَانُهُمْ	فَمِنْ اِبْتغَىٰ
یا جن کے مالک ہوئے	ان کے داہنے ہاتھ	پھر جس نے جستجو کی
وَرَاٰ ذٰلِكَ	فَاُولٰٓئِكَ هُمُ الْعٰدُوْنَ ۝۲۳	وَالَّذِينَ
اس کے علاوہ کی	تو وہ لوگ ہی حد سے بڑھنے والے ہیں	اور وہ جو ہیں کہ
وَعَهْدِهِمْ	رُعُوْنَ ۝۲۴	وَالَّذِينَ
اور اپنے قول و قرار کی	نگرانی کرنے والے ہیں	اور وہ جو ہیں کہ
وَالَّذِينَ	يُحَافِظُونَ ۝۲۵	اُولٰٓئِكَ فِي جَنَّتٍ
اور وہ جو ہیں کہ	وہ لوگ اپنی نماز پر	مسلسل پہرہ دیتے ہیں
		وہ لوگ باغوں میں
		عزت دیئے ہوئے ہوں گے

نوٹ: 1

جس بات کو ہم اپنی زبان میں یوں کہتے ہیں کہ یہ انسان کی فطری کمزوری ہے، اسی کو اللہ تعالیٰ یوں بیان فرماتا ہے کہ انسان ایسا پیدا کیا گیا ہے۔ قرآن مجید میں بکثرت مواقع پر نوع انسان کی عام اخلاقی کمزوریوں کا ذکر کرنے کے بعد ایمان لانے والے اور راہ راست اختیار کرنے والے لوگوں کو ان سے مستثنیٰ قرار دیا گیا ہے۔ اور یہی مضمون آگے کی آیات میں بھی آ رہا ہے۔ اس سے یہ حقیقت خود بخود واضح ہو جاتی ہے کہ یہ پیدائشی کمزوریاں ایسی نہیں ہیں کہ ان کو تبدیل نہ کیا جاسکے۔ بلکہ انسان اگر خدا کی بھیجی ہوئی ہدایت کو قبول کر کے اپنے نفس کی اصلاح کی کوشش کرے تو وہ ان کو دور کر سکتا ہے۔ (تفہیم القرآن)۔

اللہ تعالیٰ نے انسان کو متضاد اعمیات کی کشمکش میں پیدا کر کے اس سے یہ چاہا ہے کہ وہ خدا کے احکام کے مطابق جن کی تعلیم اس کو نبیوں کی ذریعہ سے دی گئی ہے، ان کے اندر توازن اور ہم آہنگی پیدا کرے اور ان کو اللہ تعالیٰ کی مرضی اور اس کے قوانین کا تابع بنائے۔ اس



امتحان میں کامیابی پر ہی انسان کی تمام اُخری سعادت کا انحصار ہے۔ اختیار کا شرف بھی اس کو اس امتحان کے لیے عطا ہوا ہے۔ یہ امتحان مقصود نہ ہوتا تو انسان کو اختیار کے شرف سے مشرف کرنے کے کوئی معنی نہ ہوتے اور اس کو دوسری مخلوقات پر برتری حاصل کرنے کی بھی کوئی وجہ نہ ہوتی۔ (تدبر قرآن)۔

نوٹ: 2

زیر مطالعہ آیات ہمہ جہت (Multi Dimentional) ہیں۔ ان کے مختلف پہلوؤں کو سمجھنے کے لیے آپ کو تفاسیر کا مطالعہ کرنا چاہیے۔ ہماری زیادہ تر توجہ آیات کے اس پہلو پر مرکوز ہے گی جس کا تعلق بے صبری کے علاج سے یا جدید اصطلاح میں جذباتی بلوغت کے حصول سے ہے۔ کسی شخص کو اپنے جذبات پر جتنا کنٹرول حاصل ہے، اتنی ہی جذباتی بلوغت اس نے حاصل کر لی ہے اور کوئی شخص جس حد تک اپنے جذبات کے قابو میں ہے، اتنا ہی وہ جذباتی لحاظ سے نابالغ ہے۔ اب نوٹ کریں کہ انسان جب پیدا ہوتا ہے تو وہ جسمانی، ذہنی اور جذباتی، تینوں لحاظ سے نابالغ ہوتا ہے۔ پھر جسمانی اور ذہنی بلوغت حاصل کرنے میں جسم کے قدرتی نظام اور انسانی کوشش، دونوں کا عمل دخل ہوتا ہے۔ لیکن جب انسان سوچنے سمجھنے اور نتائج اخذ کرنے کی صلاحیت حاصل کر لیتا ہے تو اس کے بعد جذباتی بلوغت حاصل کرنے کا انحصار انسانی کوشش پر ہوتا ہے۔ یہی وجہ ہے کہ جسمانی بلوغت تقریباً ہر شخص کو پندرہ سال کے لگ بھگ حاصل ہو جاتی ہے۔ ذہنی بلوغت کوئی شخص جتنی حاصل کر سکتا ہے، وہ تقریباً چالیس سال کی عمر تک حاصل کر لیتا ہے۔ لیکن جذباتی بلوغت کے لیے نہ تو عمر کی کوئی قید ہے اور نہ ہی یہ ہر شخص کو نصیب ہوتی ہے۔ کچھ لوگ کم عمری میں ہی جذباتی لحاظ سے بالغ ہو جاتے ہیں۔ جبکہ کچھ لوگ اس کے بغیر ہی زندگی گزار دیتے ہیں۔ اس کی وجہ یہ ہے کہ جذباتی بلوغت کا تقریباً کل کا کل انحصار انسان کی اپنی کوشش اور مشق پر ہے۔

اس ضمن میں پہلے یہ سمجھ لیں کہ ”آخروی سعادت“ کے ساتھ ساتھ ہماری اس دنیا کی زندگی میں جذباتی بلوغت کی کیا اہمیت ہے۔ ماہرین نفسیات اب اس حقیقت کو تسلیم کر چکے ہیں کہ ذہانت کے ٹیسٹ (I.Q. Test) میں کسی کا زیادہ نمبر حاصل کر لینا اس بات کی ضمانت نہیں ہے کہ ایسا شخص عملی زندگی میں بھی کامیاب رہے گا۔ اس کی وجہ یہ بتاتے ہیں کہ زندگی کی کامیابی میں ذہانت کا حصہ صرف بیس فیصد ہے، جبکہ اسی فیصد انحصار دیگر عوامل پر ہے۔ ان میں سب سے زیادہ اہم عامل کو جذباتی ذہانت (Emotional) کہا گیا ہے۔ (ریڈرز ڈائجسٹ، مئی ۱۹۹۶ء)۔ اس اہمیت کے پیش نظر ہم جذبات پر کنٹرول حاصل کرنے کے طریقے آیات زیر مطالعہ سے سیکھنے کی کوشش کریں گے۔

جذباتی بلوغت حاصل کرنے کے لیے ان آیات میں جن صفات کا ذکر ہے، ان کی ابتداء بھی نماز کے ذکر سے ہوتی ہے اور ان کا اختتام بھی نماز کے ذکر پر ہوا ہے۔ کیونکہ حقیقت یہ ہے کہ ”نماز ہی سے تمام نیکیاں نشوونما بھی پاتی ہیں اور وہی اپنے حصار میں ان کی حفاظت بھی کرتی ہے۔ اگر نماز وجود میں نہ آئے تو دوسری نیکیاں بھی وجود میں نہیں آتیں۔“ (تدبر قرآن، ج ۵، ص ۳۰۰)۔ اس کورس، جینے کا سلیقہ حصہ اول میں نماز میں عمل خود تجویزی (Self Suggestion) کے نظام اور انسانی عمل پر اس کے اثرات کے متعلق جو کچھ آپ نے پڑھا ہے، اسے ذہن میں تازہ کر لیں تو پر آپ اس حقیقت کو قبول کر لیں گے کہ نماز تمام اچھی صلاحیتوں کی نرسری ہے۔ اب غور کریں کہ اس آیت میں پہلی صفت کے طور پر جو نماز کا ذکر آیا ہے، اس میں الفاظ کی بندش بہت معنی خیز ہے۔ یہ نہیں فرمایا کہ جذباتی



بلوغت حاصل کرنے کے لیے نماز پڑھنی چاہیے۔ نہ ہی فرمایا کہ جو لوگ نماز پڑھتے ہیں وہ اس نقص سے مستثنیٰ ہو جاتے ہیں بلکہ یہ فرمایا ہے کہ اس سے ایسے نمازی مستثنیٰ ہیں جو اپنی نماز پر ”دائم“ ہوتے ہیں۔ ”حضرت عتبہ بن عامرؓ سے نماز میں دائم رہنے کا مطلب پوچھا گیا کہ کیا اس کی مراد یہ ہے کہ جو ہمیشہ نماز پڑھتے ہیں۔ انہوں نے فرمایا کہ نہیں یہ مراد نہیں ہے بلکہ مراد یہ ہے کہ جو اول سے آخر تک اپنی نماز کی طرف متوجہ رہے۔“ (معارف القرآن)۔

اب دیکھیں ایک نمازی دن میں پانچ مرتبہ اور نماز کی ہر رکعت میں جب یہ کوشش کرتا ہے کہ غیر متعلق خیالات کو ذہن سے نکال کر وہ اپنی توجہ کو نماز پر مرکوز رکھے تو اس مسلسل مشق کی وجہ سے اس کی دو صلاحیتیں اُجاگر ہو کر پختہ ہوتی ہیں۔ ایک یہ کہ ذہن میں غیر متعلق یا ناپسندیدہ خیالات کی موجودگی کا احساس ہو جانا۔ دوسرے یہ استعداد حاصل ہو جانا کہ انسان جس خیال کو چاہے ذہن سے جھٹک دے اور جس خیال کو چاہے ذہن میں رہنے دے۔ نماز میں یہ صلاحیتیں حاصل کر لینے کے بعد زندگی کے معاملات میں انہیں استعمال کرنا کوئی مسئلہ نہیں رہتا۔ اب یہ بات ذہن نشین کر لیں کہ جذبات پر کنٹرول حاصل کرنے کی یہ شاہ کلید (Master Key) ہے، کیونکہ جیسے خیالات انسان کے ذہن میں ہوتے ہیں ویسے ہی جذبات اس کے اندر پروان چڑھتے ہیں۔

اس ضمن میں دوسری صفت یہ بیان ہوئی کہ سائل اور محروم کا حق ادا کرتے ہیں۔ اب نوٹ کریں کہ رزق کی مختلف اقسام میں سب سے قوی محبت مال کی محبت ہے۔ انفاق سے اس جذبہ کو کنٹرول کرنے کی مشق ہوتی ہے۔ اس پر کنٹرول حاصل کرنے کے بعد زندگی کے معاملات میں دیگر محبتوں اور رغبتوں پر کنٹرول حاصل کرنا آسان ہو جاتا ہے۔

خیالات اور جذبات پر کنٹرول حاصل کرنے کے لیے جو طریقہ کار اب تک سامنے آیا ہے اس پر عمل کرتے ہوئے ایک سوال یہ پیدا ہوتا ہے کہ کن خیالات کو غلط سمجھ کر ذہن سے نکالا جائے اور کن کو پروان چڑھایا جائے۔ اس سلسلہ میں درست فیصلہ کرنے میں، اصولی طور پر تو انسان کو کوئی مشکل پیش نہیں آنی چاہیے کیونکہ نیکی اور بدی کا شعور انسان کی فطرت میں ودیعت کر کے اسے دنیا کی امتحان گاہ میں بھیجا جاتا ہے۔ (سورۃ الشمس - 8) لیکن یہاں آ کر اس کی فطرت پر خواہشات اور مفادات کے پردے پڑ جاتے ہیں۔ اس کا علاج یہ ہے کہ انسان بدلے کے دن یعنی آخرت کے حساب کتاب کے یقین اور اللہ کے عذاب کے خوف کے ساتھ غور و فکر کرے تو پھر یہ پردے ہٹ جائیں گے اور اس کی فطرت اس کی رہنمائی کرے گی۔ پھر اس کے لیے یہ فیصلہ کرنا مشکل نہیں ہوگا کہ کون سے خیالات اور جذبات پسندیدہ ہیں اور کون سے ناپسندیدہ ہیں۔

اس کے بعد بتایا گیا کہ بے صبری کی کمزوری سے مستثنیٰ لوگوں کی ایک صفت یہ بھی ہوتی ہے کہ جنس کے معاملہ میں وہ آیا نظم و ضبط (Sex Discipline) کے پابند ہوتے ہیں۔ حقیقت یہ ہے کہ تمام انسانی جذبوں میں جنس کا جذبہ سب سے زیادہ پرکشش ہے۔ اس لیے جو شخص اس کو کنٹرول کر لے اس کے لیے باقی جذبوں کو کنٹرول کرنا کوئی مسئلہ نہیں رہتا۔ چنانچہ اس ضمن میں سب سے زیادہ چونکا رہنے کی ضرورت ہے۔ جب بھی ذہن میں کوئی ایسا خیال آئے جو ایسے جنسی جذبے کو بیدار کرے جس کی اجازت نہیں ہے، تو اسے لازماً ذہن سے جھٹک کر ذہن کو دوسرے خیالات میں مصروف کرنے کی کوشش کرے۔ اس کوشش میں کامیابی کی استعداد حاصل کیے بغیر جنسی نظم و ضبط کی پابندی کرنا بہت مشکل ہے۔

اس کے بعد اگلی صفت یہ بیان ہوئی کہ بے صبری سے مستثنیٰ لوگ اپنی امانتوں اور عہد کا پاس کرتے ہیں۔ اس میں نوٹ کرنے والی بات یہ ہے کہ واحد لفظ امانت کے بجائے اس کی جمع امانات استعمال کی گئی ہے۔ اس سے یہ بات واضح ہوتی ہے کہ امانت کی مختلف اقسام ہیں اور یہ لوگ ہر قسم کی امانت کا پاس کرتے ہیں۔ مثلاً اللہ تعالیٰ نے ہمیں حواسِ خمسہ، عقل اور تفقہ کی جو صلاحیتیں دی ہیں، وہ سب امانت ہیں۔ اللہ تعالیٰ جب واپس مانگتا ہے تو دینا پڑتا ہے۔ اس لیے واپس نہ کرنے والی خیانت کی تو ہمیں قدرت ہی نہیں ہے۔ البتہ انہیں استعمال کرنے کی اجازت کچھ حد و دو قیود کے ساتھ ملی ہے۔ جس نے ان کا لحاظ رکھتے ہوئے انہیں استعمال کیا اس نے امانت کا حق ادا کر دیا۔ جس نے ان کا لحاظ نہیں رکھا اس نے خیانت کی۔ اللہ تعالیٰ نے ہمیں وارنگ دے دی ہے کہ ان سب صلاحیتوں (کے استعمال) کے متعلق ہم سے پوچھا جائے گا۔



(سورۃ بنی اسرائیل: 36)۔ اس کے علاوہ ہمارے تمام مال و اسباب بھی اس پہلو سے امانت ہیں کہ انہیں حاصل کرنے کی بھی اور انہیں استعمال کرنے کی اجازت بھی حدود و قیود کے ساتھ ملی ہے۔ ان کے متعلق بھی قیامت کے دن پوچھا جائے گا۔ (سورۃ لکھنؤ: 8) اب یہ بات بہت واضح ہے کہ جذبات پر کنٹرل حاصل کیے بغیر ان امانتوں کا حق ادا کرنا ممکن نہیں ہے۔

اسی طرح عہد و پیمان میں وہ سارے معاہدے شامل ہیں جو انسان اور اللہ تعالیٰ کے درمیان، انسان اور انسان کے درمیان یا قوم اور قوم کی درمیان استوار کیے گئے ہوں۔ معاہدے تحریری بھی ہوتے ہیں اور زبانی بھی، لیکن بہت سے معاہدے صرف Implied ہوتے ہیں جیسے والدین اور اولاد، استاد اور شاگرد وغیرہ کے حقوق و فرائض۔ اسی طرح اگلی آیت میں شہادت (گواہی) کے بجائے جمع کا صیغہ شہادات استعمال ہوا ہے۔ اس کا مطلب بھی یہی ہے کہ شہادت کی بہت سی قسمیں ہیں اور ہر قسم کی شہادت کو قائم رکھنا واجب ہے۔ اس میں توحید و رسالت کی گواہی (کلمہ شہادت) بھی شامل ہے، حدود شرعیہ کی شہادت بھی اور لوگوں کے باہمی معاملات جو کسی کے سامنے ہوئے ہوں، ان کی شہادت بھی۔ ان شہادتوں کو چھپانا اور ان میں کمی بیشی کرنا حرام ہے۔ ان کو صحیح صحیح قائم رکھنا اس آیت کی رو سے فرض ہے۔ (معارف القرآن)۔

رسول اللہ ﷺ نے مختلف پیرائے میں ہم کو جذباتی بلوغت حاصل کرنے کی تلقین کی ہے ہم صرف دوا و شادات نقل کر رہے ہیں۔ آپ ﷺ نے فرمایا کہ تم لوگ اپنے طرز عمل کو لوگوں کے طرز عمل کا تابع بنا کر مت رکھو۔ یہ کہنا غلط ہے۔ اگر لوگ بھلائی کریں گے تو ہم بھلائی کریں گے اور لوگ ظلم کریں گے تو ہم بھی ظلم کریں گے۔ تم لوگ اپنے نفس کو ایک قاعدے کا پابند بناؤ۔ اگر لوگ نیکی کریں تو تم لوگ نیکی کرو اور اگر لوگ بدسلوکی کریں تو تم لوگ ظلم نہ کرو۔ (تفہیم القرآن۔ ج 2، ص 456) اس کا مطلب یہ ہے کہ ہمارے نبی کریم ﷺ نے مسلمانوں کو React کرنے سے منع کیا ہے۔ ایک دوسری حدیث میں آپ ﷺ نے ارشاد فرمایا کہ میرے رب نے مجھے نو باتوں کا حکم دیا ہے۔ ان میں سے چار باتیں آپ ﷺ نے یہ فرمائیں کہ میں خواہ کسی سے خوش ہوں یا ناراض، ہر حالت میں انصاف کی بات کہوں۔ جو میرا حق مارے میں اس کا حق ادا کروں۔ جو مجھے محروم کرے میں اسے عطا کروں۔ اور جو مجھ پر ظلم کرے میں اس کو معاف کر دوں۔ ایک اور حدیث میں آپ ﷺ نے ارشاد فرمایا کہ جو تجھ سے خیانت کرے، تو اس سے خیانت نہ کر۔ (تفہیم القرآن۔ ج 2، ص 456)۔ ایک طرف یہ اسی ہدایت کی تشریح ہے کہ تم لوگ اپنے طرز عمل کو لوگوں کے طرز عمل کا تابع مت بناؤ۔ دوسری طرف یہ ایک بالغ شخصیت کا کردار ہے جس کا کامل نمونہ نبی کریم ﷺ کی ذات اقدس ہے۔

بات ختم کرنے سے پہلے ذہن میں یہ حقیقت واضح کر لیں کہ جسمانی اور ذہنی بلوغت سے شخصیت (Personality) بالغ نہیں ہوتی۔ بالغ شخصیت (Matured Personality) کے لیے جذباتی بلوغت ضروری ہے۔ (جینے کا سلیقہ حصہ چہارم صفحات 25 تا 37 سے ماخوذ)۔



آیت نمبر (36 تا 44)

8892

ع ز و

عَزُورًا
عَزَّةً (ن)

منسوب ہونا۔ اپنے آپ کو دوسرے کی طرف منسوب کرنا۔ خواہ یہ سچ ہو یا جھوٹ۔
(یہ دراصل عَزُورًا تھا۔ اس کی واؤ گری ہوئی ہے۔ قاعدہ یہ ہے کہ لام کلمہ کا حرف علت کسی وجہ سے گراتے ہیں تو اس کی جگہ گول تالگا دیتے ہیں۔ اس طرح یہ عَزَّةً استعمال ہوتا ہے۔ اس کی جمع عَزُورًا۔ عَزِين، آتی ہے)۔ اس کے معنی ہیں گروہ یا جماعت۔ لیکن یہ ایسی جماعت کے لیے آتا ہے جس کے افراد بلحاظ نسبت یا بلحاظ مدد و تعاون ایک دوسرے کی طرف منسوب ہوتے ہیں۔ زیر مطالعہ آیت۔ 37

و ف ض

X
ثلاثی مجرد سے فعل نہیں آتا۔
X
إِيفَاضًا (افعال)

ترکیب

(آیت۔ 36) فَمَا لِ الَّذِينَ كَفَرُوا۔ چونکہ حرف جارِ الگ لکھا گیا ہے اس لیے الَّذِينَ کا جزوہ الوصل واپس آ گیا ہے۔ اس آیت میں اس کو اس طرح لکھنا قرآن مجید کا مخصوص املا ہے۔ مُهْطِعِينَ اسم الفاعل ہے اور حال ہونے کی وجہ سے حالت نصب میں ہے۔ (آیت۔ 42)۔ فَذَرَهُمْ میں زَرُ فعل امر ہے۔ اس کا جواب امر ہونے کی وجہ سے يَخُوضُوا اور يَلْعَبُوا مضارع مجزوم ہیں، جبکہ حَتَّىٰ کی وجہ سے يُلْقُوا مضارع منصوب ہے۔ (آیت۔ 44) خَاشِعَةً اسم الفاعل ہے اور حال ہونے کی وجہ سے حالت نصب میں ہے۔

ترجمہ

فَمَا	لِ الَّذِينَ كَفَرُوا	قَبْلَكَ	مُهْطِعِينَ ۞	عَنِ الْبَيْتِينَ
تو کیا ہے	ان کے لیے جنہوں نے انکار کیا	(آتے ہیں) آپ کی طرف	لپکنے (چڑھائی کرنے) والے ہوتے ہوئے	دائیں سے
وَعَنِ الشِّمَالِ	عَزِينَ ۞	أَيُّطْعُ	كُلُّ أَمْرٍ ۞ وَنَهُمُ	أَنْ يُدْخَلَ
اور بائیں سے	گروہ درگروہ ہوتے ہوئے	کیا امید رکھتا ہے	ہر ایک شخص ان میں سے	کہ وہ داخل کیا جائے گا
جَنَّةٍ نَّعِيمٍ ۞	كَلَّا ۞	إِنَّا خَلَقْنَاهُمْ	مِمَّا يَعْلَمُونَ ۞	فَلَا
سدا بہاری کے باغ میں	ہرگز نہیں	بیشک ہم نے پیدا کیا ان کو	اس سے جسے یہ لوگ جانتے ہیں	پس نہیں!
أُقْسِمُ	بِرَبِّ الْمَشْرِقِ وَالْمَغْرِبِ	إِنَّا لَقَدِيرُونَ ۞	عَلَىٰ أَنْ تُبَدَّلَ	
میں قسم کھاتا ہوں	مشرقوں اور مغربوں کے رب کی	بیشک ہم یقیناً قدرت رکھنے والے ہیں	اس پر کہ ہم تبدیل کر دیں (ان کو)	
خَيْرًا وَنَهُمُ ۞	وَمَا نَحْنُ بِسَبُوقِينَ ۞	فَذَرَهُمْ	يَخُوضُوا وَيَلْعَبُوا	
ان سے بہتر سے	اور ہم عاجز کیے ہوئے نہیں ہیں	تو آپ چھوڑ دیں ان کو	وہ بے پر کی اڑائیں اور کھیلیں کو دیں	



حَتَّىٰ يُلَاقُوا	يَوْمَهُمُ الَّذِي	يُوعَدُونَ ﴿٨٩٢﴾
یہاں تک کہ وہ ملاقات کریں	اپنے اس دن سے جس کا	ان سے وعدہ کیا جاتا ہے
يَوْمَ يَخْرُجُونَ	مِنَ الْجُبَاتِ	كَانَهُمْ إِلَىٰ نَصَبٍ
جس دن وہ لوگ نکلیں گے	قبروں سے	جیسے کہ وہ لوگ کسی استھان کی طرف
يُؤْفُضُونَ ﴿٨٩٣﴾	خَاشِعَةً	تَرَهَقُهُمْ ذِلَّةٌ
بھاگتے ہوں گے	جھکنے والی ہوں گی	چھا جائے گی ان پر ذلت
ذٰلِكَ الْيَوْمِ	الَّذِي	كَانُوا يُوعَدُونَ ﴿٨٩٤﴾
یہ دن	وہ ہے جس کا	ان سے وعدہ کیا جاتا تھا

نوٹ: 1

سابقہ آیات۔ 19 تا 35۔ میں یہ بتایا گیا ہے کہ کس قسم کے لوگوں کو جنت میں جگہ ملے گی۔ قرآن کا یہ فیصلہ سن کر قریش کے مغروروں کے تن بدن میں آگ لگ جاتی ہے۔ وہ یہ کس طرح سن سکتے تھے کہ محمد (صلی اللہ علیہ وسلم) اور ان کے مفلوک الحال ساتھی تو جنت میں براجمان ہوں گے اور تمام عزتوں اور عظمتوں کے وارث، سادات قریش دوزخ کا ایندھن بنیں گے۔ اس غصہ میں وہ ٹولیاں بنا بنا کر آنحضرت صلی اللہ علیہ وسلم کی تردید تو بین کے لیے دائیں بائیں سے آپ پل پڑتے۔ زیر مطالعہ آیات میں اسی صورت حال کی تصویر اور ان مغروروں کی خود باختگی پر اظہار تعجب ہے۔ (تدبر قرآن)۔

آیت۔ 38۔ کا مطلب یہ ہے کہ خدا کی جنت تو ان لوگوں کے لیے ہے جن کی صفات ابھی ابھی بیان کی جا چکی ہیں۔ اب کیا یہ لوگ جو حق بات سننا تک گوارا نہیں کرتے اور حق کی آواز کو دبانے کے لیے دوڑے چلے آ رہے ہیں جنت کے امیدوار ہو سکتے ہیں؟ کیا خدا نے اپنی جنت ایسے ہی لوگوں کے لیے بنائی ہے؟ اس مقام پر سورۃ القلم کی آیات۔ 34 تا 41 پیش نظر رکھنی چاہئیں جن میں کفار مکہ کو ان کی اس بات کا جواب دیا گیا ہے۔ (تفہیم القرآن)۔

نوٹ: 2

آیت۔ 39۔ کے دو معنی ہو سکتے ہیں۔ مضمون سابق کے ساتھ اس کا تعلق مانا جائے تو مطلب یہ ہوگا کہ جس مادے سے یہ لوگ بنے ہیں اس کے لحاظ سے تو سب انسان یکساں ہیں۔ اگر وہ مادہ ہی انسان کے جنت میں جانے کا سبب ہو تو نیک و بد، ظالم و عادل، مجرم اور بے گناہ، سب ہی کو جنت میں جانا چاہیے۔ لیکن معمولی عقل ہی یہ فیصلہ کرنے کے لیے کافی ہے کہ جنت کا استحقاق انسان کے مادہ تخلیق کی بنا پر نہیں بلکہ اس کے اوصاف کے لحاظ سے ہونا چاہیے۔ اور اگر اس فقرے کو بعد کے مضمون کی تمہید سمجھا جائے تو اس کا مطلب یہ ہے کہ یہ لوگ اپنے آپ کو ہمارے عذاب سے محفوظ سمجھ رہے ہیں۔ حالانکہ ہم ان کو دنیا میں بھی جب چاہیں عذاب دے سکتے ہیں اور موت کے بعد دوبارہ زندہ کر کے بھی جب چاہیں اٹھا سکتے ہیں۔ یہ خود جانتے ہیں کہ نطفہ کی ایک حقیر سی بوند سے ان کی تخلیق کی ابتداء کر کے ہم نے ان کو چلتا پھرتا انسان بنایا ہے۔ اگر اپنی اس تخلیق پر یہ غور کرتے تو انہیں کبھی یہ غلط فہمی لاحق نہ ہوتی کہ ہم انہیں دوبارہ پیدا کرنے پر قادر نہیں ہیں۔ (تفہیم القرآن)۔



نوٹ: 3

آیت - 40۔ میں اللہ تعالیٰ نے خود اپنی ذات کی قسم کھائی ہے۔ مشرقوں اور مغربوں کا لفظ اس بنا پر استعمال کیا گیا ہے کہ سال کے دوران میں سورج ہر روز ایک نئے زاویہ پر غروب ہوتا ہے۔ نیز زمین کے مختلف حصوں پر سورج الگ الگ اوقات میں پے در پے طلوع اور غروب ہوتا چلا جاتا ہے۔ ان اعتبارات سے مشرق اور مغرب ایک نہیں ہیں بلکہ بہت سے ہیں۔ ایک دوسرے اعتبار سے شمال اور جنوب کے مقابلے میں ایک جنوب مشرق ہے اور دوسری جہت مغرب ہے۔ اس بنا پر سورۃ شعراء کی آیت - 28 اور سورہ منزل کی آیت - 19 میں رَبُّ الْمَشْرِقِ وَالْمَغْرِبِ کے الفاظ استعمال ہوئے ہیں۔ ایک اور لحاظ سے زمین کے دو مشرق اور دو مغرب ہیں کیونکہ جب زمین کے ایک نصف کرے پر سورج غروب ہوتا ہے تو دوسرے پر طلوع ہوتا ہے۔ اس بنا پر سورہ رحمن کی آیت - 17 رَبُّ الْمَشْرِقَيْنِ وَرَبُّ الْمَغْرِبَيْنِ ﴿١٧﴾ کے الفاظ استعمال فرمائے گئے ہیں۔ (تفہیم القرآن)۔